
திருவாடுதுறை ஆதீனத்து மஹாவித்வான்‌ 
திரிசிரபுரம்‌ மு மீனாட்சிசுந்தரம்‌ பிள்ளையவர்களின்‌ 
பிரபந்தத்திரட்டு - பகுதி 12 
திருவிடைமருதூர்‌ உலா 


* 1705. ஆண்டபிள்ளையார்‌ துதி. * 


சீருலா வான்றோர்‌ செவிக்க ணிடைமரு 
தூருலா வேற வொளிதரும்பை - யேருலவப்‌ 
பூண்டமா தங்கமதுப்‌ பூங்கொன்றை யாரளித்த 
வாண்டமா தங்க மது. 


1706. கலிவெண்பா. * 


பூமேவு நான்முகத்துப்‌ புங்கவனுஞ்‌ செங்கமல 
மாமேவு மார்பமணி மாயவனுங்‌ - கோமேவு 


மிந்திரனும்‌ வானோரு மேனோரு மின்பமுற 
வைந்துதொழி லாற்று மருட்கொண்மூ - வைந்துதொழில்‌ 


சந்ததமுஞ்‌ செய்துந்‌ தனக்கோர்‌ தொழிலில்லா 
னந்த மலையரைய னன்கீன்ற - சுந்தரப்பொற் 


கன்னி யொருபாற்‌ கலந்தும்‌ விகாரமிலான்‌ 
றுன்னியெவற்‌ றுந்தோய்ந்துந்‌ தோய்விலான்‌ - முன்னியமண்‌ 


ணாதியுரு வெட்டுமத்து வாவுருவோ ராறுமிருண்‌ 
மோதிய வைந்தொழிற்கு மூலமாய்ச்‌ - சோதி 


யுறுமுருவொன்‌ பானுமுற்று மோருருவு மில்லான்‌ 
மறுவின்மறை யாதி வகுத்தோன்‌ - பெறுநெறியே 


யாழுயிர்க்கே யின்ப மருத்தி நெறிதப்பிப்‌ 
போழுயிர்க்கே துன்பம்‌ புணர்த்துவோ - னாம 


விருள்கே வலத்தி னிணர்த்தருவிற்‌ நியாய்த்‌ 
தெருள்சே ரிடையிற்கற்‌ நீயா - யருள்சேருஞ்‌ 


சுத்தத்திற்‌ காரிரும்பிற்‌ றோய்தீயே - யாய்நிற்போ 
னெத்தத்‌ துவங்கட்கு மெட்டாதான்‌ - முத்தன்றன்‌ 

வாமத்தைப்‌ பூமேவு மாதர்கடொட்‌ டூப்புனைய 
நாமத்தைச்‌ செய்விடமுன்‌ னாள்யின்றோ - னேமத்தண்‌ 


சொல்லமுதைப்‌ பாகுவந்து தோயவைத்தோன்‌ கைப்பகழி 
வில்லமர்பூ நாரிதனை மேவவைத்தோ - னல்லற்‌ 


சிறுவிதியா கத்திற்‌ றினகரற்கு முன்னங்‌ 
குறுகியிருள்‌ கூடவைத்த கோமான்‌ - றெறுபசியால்‌ 


வந்தழுத சேயின்‌ வருத்தந்‌ தெரிந்தமுது 
தந்தமடைப்‌ பள்ளி தனைக்கொடுத்தோன்‌ - கந்த 


மலர்மலரென்‌ றுன்னா மதன்மெய்‌ குளத்து 
ளலர்கட்‌ கமலத்‌ தழித்தோன்‌ - பலர்வெருவத்‌ 


தோற்று தொழினஞ்‌ சுதந்திரமன்‌ றென்றெண்ணாக்‌ 
கூற்றுயி ருண்ட குரைகழலான்‌ - சாற்றும்‌ 


பிரணவத்துண்‌ மேயோர்‌ பிரமன்மா லென்பார்‌ 
முரணவிக்குங்‌ கொன்றையந்தார்‌ முன்னோ - னரணவரை 


மண்வைத்த குக்கி வளைவைத்த செங்கைமால்‌ 
கண்வைத்துங்‌ காணாக்‌ கழலினா - னெண்வைத்துக்‌ 


கண்கை யிடந்துகொலை கண்ணுபு கொள்ளாமல்‌ 
வண்கையிடங்‌ கொண்டவசி வாய்ப்படையா - னெண்கவினார்‌ 


தன்னிரதம்‌ பாதலத்துத்‌ தான்புக்‌ கழுந்தாமன்‌ 
மன்னிரத நீர்வேணி வைத்தபிரான்‌ - றுன்னுகணை 


வாளியெளி தீர்தரப்பின்‌ வாளிலங்கை மன்னனைமுன்‌ 
றாளின்‌ விரனுதியாற்‌ றானடர்த்தோ - னாளும்‌ 


புணரு மடியார்‌ புரிபிழையு மேனோர்‌ 
குணமு மிகந்தகுணக்‌ கோமான்‌ - மணமலிபூங்‌ 


காவின்மயி லேத்தவரு கண்ணரைமா லென்றுநினைத்‌ 
தோவினடஞ்‌ செய்கயிலை யோங்கலிடை - மேவிநல 


மாவித்‌ தகத்து வயங்கா கமமுழுதுந்‌ 
தேவிக்‌ குபதேசஞ்‌ செய்தருள - மாவிற்கண்‌ 


ணன்னமயின்‌ மண்ணுலகை யான்றெரியு மாகாட்டி 
யின்னலற நீவிற்‌ றினிதிருக்கு - நன்னயவி 

சேட தலமுந்‌ தெரித்தருள வேண்டுமெனச்‌ 
சூடகச்‌ செங்கைத்‌ துணைகூப்ப - வாடமைத்தோ 


ணங்காய்நன்‌ றென்று நரையேற்றின்‌ மீமிசைமற்‌ 
றங்கா தலியோ டமர்ந்தருளிப்‌ - பங்காளுங்‌ 


கோதாய்காண்‌ கென்று குவலயமுற்‌ றுந்தெரித்து 
மேதா வியர்புகழு மேன்மைபுனை - போதா; ருங்‌ 


காவிரியுங்‌ கோட்டுூவளக்‌ காவிரித்தென்‌ பாற்பொலியும்‌ 
வாவி யிடைமருதூர்‌ வாய்மேவ - வோவியநேர்‌ 


* தலவிசேடம்‌ * 


மின்னையு மாதவனும்‌ வேதனுங்‌ காணாத 
தன்னையு நாடிவந்த தன்னைபோற்‌ - பன்னுபுகழ்‌ 


வாகீசர்‌ போல வருந்தித்‌ தமிழ்நாட்ட 
ரேகீ ரெனவந்‌ திறுத்ததுபோல்‌ - வாகார்‌ 


திருப்புவன முற்றுஞ்‌ செழுமறைகள்‌ யாவும்‌ 
விருப்புமிக நின்றேத்தும்‌ வெள்ளிப்‌ - பொருப்புப்‌ 


பெருவளவர்‌ நாட்டின்‌ பெரும்புண்‌ ணியத்தா 
லொருமருத மாகியவ ணுற்ற - தருமையத 


னன்னிழற்கண்‌ வானி னரையேற்‌ றிணைநிறுவித்‌ 
தன்னிட நீங்காத்‌ தலைவியைப்பார்த்‌ - தின்னகையாய்‌ 


மேவுறு நன்பூ மிகவுகுத்து விண்ணுலகைப்‌ 
பூவுல காக்கும்‌ பொழில்பாராய்‌ - தாவிமிசைப்‌ 


பொங்கவுரி ஞிப்பொற்‌ பொடிவீழ்த்‌ துபுமண்ணைப்‌ 
பங்கமில்பொன்‌ னாக்கும்விட பம்பாரா - யெங்குநின்மெய்க்‌ 


காமரொளி பாய்தலிற்கார்‌ கால மெனக்கருதி 
மாமையினன்‌ காடு மயில்பாராய்‌ - பூமருநஞ்‌ 


சேயொளியாற்‌ பைந்தழைகள்‌ சேப்புற வேனிலென்று 
கூயமருந்‌ தேமாங்‌ குயில்பாராய்‌ - மேயவிரு 


நம்மேனி யொன்றியென நன்கொருபாற்‌ சேந்தொருபாற்‌ 
பைம்மேனி யாமாம்‌ பழம்பாரா - யம்புலிக்‌ 


கான்முனிதன்‌ மைந்தன்முதற்‌ காணு முழுமுனிவர்‌ 
மான்முதனீத்‌ தாற்றிடுத வம்பாராய்‌ - பான்மொழியே 


40. 


41. 


42. 


43. 


44. 


45. 


46. 


47. 


48. 


49. 


50. 


21. 


2 


53. 


54, 


யென்றுகாட்‌ டத்தனிகா ணெவ்வுலகு மீன்றளுக்‌ 
கொன்றுமகிழ்‌ வாற்க ணுறைதுளிப்ப - வன்றதுமுற்‌ 


காணுந்‌ திசையோடிக்‌ காருணி யாமிர்தமென்‌ 
பூணும்‌ பெயரிலகப்‌ பூண்டதன்மேற்‌ - கோணிலவு 


சூடியதன்‌ கண்கள்‌ சொரிநீ ரிருகூறா 
யோடி வடமேற்‌ குதக்கெதிருங்‌ - கூடுதடத்‌ 


துட்போய்‌ விழமு னுலர்ந்த சலசரங்கா 
னட்பாம்‌ விதிக்கு ந்றுந்தடத்துப்‌ - பெட்பா 


முருத்திர ராகியெழுந்‌ தொண்மலர்த்தாள்‌ போற்றிப்‌ 
பெருத்தசிவ லோகமுற்ற பின்னர்த்‌ - திருத்தவண்வாழ்‌ 


தண்முனிவர்‌ முன்பு தமிழ்மணக்குஞ்‌ செங்கனிவாய்‌ 
வண்முனிவன்‌ வந்துதவ மாமுனிவீர்‌ - கண்ணொருமூன்‌ 


றுற்றபுகழ்ச்‌ செய்யகரும்‌ புங்கையுறும்‌ பைந்தோகை 
பற்றி முயலுமென்றப்‌ பாற்போக - வெற்றி 


முனிவரரவ்‌ வாறெம்‌ முதல்வியை நோக்கிப்‌ 
புனித தவம்புரியும்‌ போது - நனிமகிழ்ந்து 


தன்னே ரிலாத தலைவியை முன்புகுத்த 
வன்னேர்‌ குழலு மவணடைந்து - பொன்னேர்‌ 


வளவர்பெரு மானாடு மாதவத்த தென்ன 
வளவிலா மாதவமங்‌ காற்ற - வுளமகிழ்வுற்‌ 


றெம்மா லயன்முன்போ லின்றுஞ்‌ செருக்கடைந்தா 
ரம்மாவென்‌ றியாரு மதிசயிப்ப - விம்மாநன்‌ 


மேதினி நின்று வெளிமுகடூ மூடுருவச்‌ 
சோதியுருக்‌ கொண்டெழுந்து தோன்றினோன்‌ - றீதிலரு 


ளானேயென்‌ றேத்து மவர்தெளியு மாறுதன்னைத்‌ 
தானே யருச்சித்த தம்பிரான்‌ - வானாட 


ராதியர்‌ காமிகமுன்‌ னாமா கமத்தின்வழி 
யோதியருச்‌ சிக்க வுவந்தருள்வோன்‌ - போதியனீர்‌ 


காகம்‌ படியக்‌ கனகவுரு நல்கிப்பி 
னேக வுருத்திரமெய்‌ யெய்தவைத்தோன்‌ - கோகநக 

மாண்டமல ராதிகொடு மன்னா கமத்தின்வழி 
யாண்டமத வேழ மருச்சித்தோன்‌ - பூண்டதவத்‌ 


தோதை கெழுசீ ௬ரோமசற்கு வெற்பீன்ற 
கோதையொடூ காட்சி கொடுத்தபிரான்‌ - மேதை 


யொருவீர சோழ னொளிரா லயமும்‌ 
வெருவா நகரமுஞ்செய்‌ வித்துத்‌ - திருவார்தைத்‌ 


திங்கட்‌ டிருநாளுஞ்‌ செய்வித்துப்‌ போற்றிசெய 
வங்கட்‌ கருணை யருளியகோ - னங்கண்மிரு 


கண்டு மகன்பணியக்‌ கண்டொரு பாற்பசுமை 
கொண்டுமிளிர்‌ காட்சி கொடுத்தகோன்‌ - றண்டாப்‌ 


புரவுக்‌ குறுமுனியெப்‌ போதுறுமென்‌ றன்னான்‌ 
வரவுக்‌ கெதிர்பார்க்கும்‌ வள்ளல்‌ - பரவுற்ற 


பூசைவினை முற்றுவந்து புண்ணியச்சு கீர்த்திதனக்‌ 
காசில்வினை யெச்ச மளித்தபரன்‌ - காசிபன்றான்‌ 


கண்ணனிள மைக்கோலங்‌ காணத்‌ தவம்புரிய 
வண்ணலது காட்டுவித்த வைம்முகத்தோன்‌ - வண்ணக்‌ 


குமரன்‌ முனிவரொடுங்‌ கூடியரன்‌ றிக்கி 
லமர நதியை யமைத்துத்‌ - தமரமிகப்‌ 


பூசிக்கப்‌ பெற்றோன்‌ புகழிட்ட ரோமன்சு 
கேசிக்‌ கினிய கிளர்மதலை - வீசி 


யனையமகன்‌ கங்கைபுகுந்‌ தாடுறுபோ தந்த 
நினையுநதி யோரா நெறிக்கொண்‌ - டினையலென 


வென்னைப்‌ புரப்பாள்க ணீர்ம்புனல்வா விக்குள்வரக்‌ 
கொன்னைக்‌ குழமகனுங்‌ கூடவந்து - முன்னையொரு 


வாவிபடிந்‌ தையாற்று வாவியிடைச்‌ சொல்லரசர்‌ 
மேவியெழுந்‌ தென்ன வெளிவந்து - கூவிவரு 


மத்தனொடூ கூடி யடிபோற்றி யேத்தெடுப்பச்‌ 
சித்த மகிழ்ந்தருளிச்‌ செய்தபிரா - னுத்தமச்சீர்‌ 


வாய்த்த தசரதற்கும்‌ வண்பூவைப்‌ பூவைநிறஞ்‌ 
சாய்த்தவுடற்‌ கண்ணனுக்குந்‌ தானுவந்து - பூத்த 

80 


61. 


82. 


83. 


64. 


மதலைபல நல்கி வழிபட்டா ரென்று 
மதலைபல நல்கிய வள்ளல்‌ - சுதமில்‌ 


புகழிரா மன்கணையாற்‌ பூந்தடமொன்‌ றாக்கித்‌ 
திகழ வழிபாடூ செய்ய - மகிழ்சிறந்தோன்‌ 


மச்சகந்தி யைப்புணர வந்த வருவருப்பை 
மெச்சும்‌ பராசற்கு வீட்டினோ - னச்சமிலா 


தாசா னிலாட்புணர்ந்த வாசுங்‌ கலைக்குறைவுந்‌ 
தேசார்‌ மதிவணங்கத்‌ தீர்த்தருளு - மீச 


னினைத்தொருதீர்த்‌ தத்தி னிமிமகன்க ண்டப்பு 
ணனைத்தவுடன்‌ காயவைத்த நாதன்‌ - வினைத்திறனோ 


ரைவரு நீர்தோய்ந்‌ தடிபணிய மண்ணளித்த 
தெய்வப்‌ பெருமான்‌ சிவபெருமான்‌ - குய்யம்வைத்து 


வேந்தன்‌ வலற்செகுத்த வெம்பழிக்கும்‌ பாகனைக்கொன்‌ 
றேந்துபழிக்‌ கும்பழிச்ச வீறுசெய்தோன்‌ - போந்துதழல்‌ 


காண்ட வனத்தைக்‌ கலந்தவுயி ரோடுண்ண 
வீண்டரின்முற்‌ றும்பரவ வீடழித்தோன்‌ - மாண்ட 


குறுமுனி கண்களிக்கக்‌ கூற்றாவி மேவி 
மறுவி லகோரவுரு வாய்ந்தோ - னுறுசீர்‌ 


நிருதிதடந்‌ தோயு நியதியரைப்‌ பேய்முற்‌ 
கருதியடை யாவண்ணங்‌ காப்போன்‌ - சுருதி 


நடையார்‌ வருண னறுநீர்‌ படியக்‌ 
கடையார்சோத்‌ தீப்படியக்‌ கண்டோ - னடையுங்‌ 


கிருகலன்கா னீர்மூழ்கிக்‌ கேடிலா முத்திப்‌ 
பெருமுழுநீர்‌ மூழ்கவைத்த பெம்மான்‌ - வருமொருதன்‌ 


றோழன்‌ றடம்படியுந்‌ தூயோரை மற்றவனுந்‌ 
தாழ வுயர்த்துந்‌ தனிமுதல்வன்‌ - வாழ்வடைவா 


னேகாமார்க்‌ கண்டமுனி யீசான நீர்மூழ்கச்‌ 
சாகா வரங்கொடூத்த தண்ணளியோன்‌ - வாகான 


கண்ணன்௯  வத்துக்‌ கருதிமழைக்‌ கோண்மூழ்கக்‌ 
கண்ணன்‌ களித்தருளுங்‌ காபாலி - கண்ணுவணம்‌ 

பண்ணிய தீர்த்தமுதற்‌ பத்துந்தோய்‌ வார்பிறப்பை 
மண்ணி யருளு மகாலிங்கம்‌ - புண்ணியமே 


மேவவளர்‌ கச்சபனா மெய்ம்முனிவன்‌ முன்வாம 
தேவவுருக்‌ கொண்டெதிர்ந்த தேவர்பிரா - னோவறமுன்‌ 


கோதமதீர்த்‌ தந்தோய்‌ குணத்தா லகலிகைக்கு 
வாதனைப்பா டாணவுரு மாற்றுவித்தோன்‌ - போதலர்கல்‌ 


யாணதீர்த்‌ தங்கார்க்கோ டன்படிய முன்பரிச்சித்‌ 
தேணறத்தீண்‌ டிக்கொள்பழிக்‌ கீறுசெய்தோ - னீணிலஞ்சே 


ரந்த நறுந்துறைபுக்‌ காடூநள னுக்குச்சி 
வந்த கலியைக்கறுத்து மண்கொடுத்தோ - னந்துமதில்‌ 


வெள்ளை முழுகவொரு வேதியனைக்‌ கொன்றபழிக்‌ 
கள்ளக்‌ கறுப்பகலக்‌ கண்சிவந்தோன்‌ - றள்ளரிய 


சீர்த்திப்‌ பகீரதனத்‌ தீர்த்தம்‌ படியநலங்‌ 
கூர்த்தவான்‌ கங்கை குவலயத்தி - லார்த்துவரச்‌ 


செய்தோ ரறுப தினோயிரரு முத்தியுல 
கெய்தா விருக்க வினிதளித்தோன்‌ - வையகத்துப்‌ 


பொல்லா னொருவன்வந்தப்‌ பூசத்‌ துறைபடிய 
வல்லார்‌ மெய்க்கூற்றவனுக்‌ கஞ்சவைத்தோன்‌ - சொல்லுமந்நீர்‌ 


வல்லா னெனச்சேடன்‌ வந்தாட மண்சுமக்கும்‌ 
வல்லா னெனச்சொல்‌ வலியளித்தோ - னல்லார்‌ 


திகழத்‌ துறைகந்த தீர்த்தமெனக்‌ கந்தர்‌ 
புகழுற்றா டக்கருணை பூத்தோ - னிகழ்வற்ற 


வத்துறையில்‌ வேந்த னயிரா வதமுனிவன்‌ 
வைத்தசா பங்கழுவ வைத்தவருண்‌ - முத்த 


னொருகோட்‌ டியானை யுவந்தாடித்‌ தன்பே 
ரிருகோட்‌ டதற்கிடவுள்‌ ளேய்ந்தோ - னொருவீர 


சேனன்‌ படியச்‌ செறிபிர மக்கொலைதீர்த்‌ 
தீனமிலா வான்கைலை யேற்றினோன்‌ - மானமிகு 
சித்திர கீர்த்தி செறிந்துபடிந்‌ தர்ச்சிக்கப்‌ 
புத்திரனை நல்கும்‌ புகழாளன்‌ - சுத்த 

114. 


மறையோன்‌ கனகதடம்‌ வந்து படியக்‌ 
குறையார்‌ குருடொழித்த கோமா - னிறையோனோய்‌ 


விண்ணுலகை யாளமரர்‌ வேந்தன்‌ முடிதகர்த்து 
மண்ணுலகை யாளும்‌ வயவேந்தன்‌ - றண்ணளிசேர்‌ 


* வரகுணபாண்டியதேவர்‌ வழிபாடு. * 


மன்னன்‌ மதுரை வயங்கு வரகுணத்‌ 
தென்னன்‌ பெருங்கானஞ்‌ சென்றொருநாண்‌ - முன்னுகடு 


மாவேட்டஞ்‌ செய்துவய வாம்பரிமேன்‌ மீள்பொழுதோர்‌ 
தீவேட்ட வேதியனச்‌ செல்வழியின்‌ - மேவி 


மயங்கிக்‌ கிடந்துகன வட்டத்‌ தடியா 
லுயங்கிக்‌ கழிய வுணரா - னயங்கெழுசீர்‌ 


பெற்றதன்னூர்‌ மேவப்‌ பிரமக்‌ கொலைதொடர 
வுற்றதெவை யாலு மொழியாம்‌ - னற்றவர்சூ 


ழாலவா யண்ண லடிபோற்ற வக்கடவு 
ளேல விடைமருதூர்க்‌ கேகென்னச்‌ - சாலமகிழ்‌ 


பூத்தனையான்‌ வந்து புகுபோதே யப்பழியைத்‌ 
தீர்த்தருளிச்‌ செய்திடவத்‌ தென்னவனு - மாத்தலமா 


மித்தலத்தை நீங்கே னெனவங்‌ குறைந்திடூநா 
எத்த கொடுமுடி யாவரணம்‌ - வித்தகமாய்ச்‌ 


செய்துசூ ழென்று திருவாய்‌ மலர்ந்தபடி 
செய்துசூழ்ந்‌ துங்கரவு தேரொருவன்‌ - செய்யநுதல்‌ 


வெண்ணீறு கண்டு விசித்தகடூங்‌ கட்டவிழ்த்து 
நண்ணீ நிலாதபொரு ணன்களித்து - மெண்ணிநரி 


யுள்ளன வெல்லா முடையானைக்‌ கூவியவென்‌ 
றெள்ளரிய வாடை யினிதளித்தும்‌ - விள்ளாத்‌ 


தவளை யரமுழக்கந்‌ தான்செய்த தென்று 
திவண்மணிபொன்‌ வாரிச்‌ சிதறி - யுவகையுற்று 


மெள்ளுண்‌ டவன்வா யிசைத்தமொழி கேட்டனையான்‌ 
றள்ளுண்ட வெச்சி றனைநுகர்ந்துங்‌ - கொள்ளா 


விழிகுலத்தோன்‌ சென்னியவ்வூ ரெல்லைகிடக்‌ கக்கண்‌ 
டிழிகணீ ரோடூகரத்‌ தேந்திக்‌ - கழிவுற்‌ 

118. 


119. 


றடியேன்‌ றலையுமிவ்வா றாகியிவ்வூ ரெல்லைக்‌ 
குடியாமோ வென்றிரக்கங்‌ கொண்டும்‌ - படர்தளிமுற்‌ 


புன்குல நாய்மலந்தன்‌ பொற்பூங்கை யாலெடுத்து 
நன்குறவேம்‌ பிற்குவிதா னஞ்சமைத்து - மன்புமுதிர்‌ 


பொன்னு நிகராப்‌ புணர்முலைத்‌ தேவிதனை 
மன்னு மியற்பகைக்கு மாறாக - முன்னு 


முயர்மருத வாணா வுவந்தடி யேனுய்ந்‌ 
தயர்வறநீ கொள்கென்‌ றளித்தும்‌ - பெயர்வரிதா 


வின்னும்‌ பலபணிசெய்‌ தின்புறுமக்‌ கோமாற்கு 
மன்னுபுகழ்‌ முத்தி வழங்கினோ - னன்னிலைமைத்‌ 


120 தொல்லை யுவனாச்‌ சுவன்வயிற்று மாறா;ப்புண்‌ 

வல்லை வலஞ்சூழ மாற்றினோன்‌ - வெல்லுமவன்‌ 


மைந்தன்‌ புறங்கொடூத்த மாற்றானைக்‌ கொன்றபழி 
முந்தவலஞ்‌ சூழ்முன்‌ முருக்கினோ - னந்துவசு 


மான்வந்து சூழ்போது மற்றவன்ற னா;டவனைத்‌ 
தான்வந்து சூழத்‌ தலையளித்தோ - னீனந்தீ 


ரஞ்சத்‌ துவச னடைந்துசூழ்‌ முன்பவற்சூழ்‌ 
வஞ்சப்‌ பிரமகத்தி மாய்த்தபிரான்‌ - விஞ்சுபுகழ்ப்‌ 


பூசத்‌ துறைபடிந்த புண்ணியர்கால்‌ கைப்புனறோய்ந்‌ 
தாசற்‌ றிரண்டுயிர்வா னண்ணவைத்தோன்‌ - மாசற்ற 

யாகு மிலட்டுகமெல்‌ லாவியப்பம்‌ - போகுசுவை 


நோலை யடைநன்‌ னுவணை முதற்பலவுஞ்‌ 
சோலை யுதவு சுவைக்கனியுங்‌ - காலை 


யிளநீர்‌ குளநீ ரியன்மோ ரளாய 
வளநீர்‌ கனிபிழிந்த மாநீ - ரளவா 


வெவையுஞ்‌ சுவைதேர்ந்‌ தியலவாய்‌ பூசிக்‌ 
குவைகொள்விரைப்‌ பாகடையுங்‌ கொண்டூ - நவையரிய 


மேதகுதூ பந்தீப மிக்க விவைமுதற்செ 
யோதுபசா ரங்க ளுவந்தருளிக்‌ - கோதறுசீர்‌ 


வாய்ந்தவொரு தானும்‌ வயங்கு தனதருளிற்‌ 
றோய்ந்தவடி யாருஞ்‌ சொலவந்த - வாய்ந்த 


வெழுதா மறையு மெழுது மறையும்‌ 
வழுவாது கேட்டூ மகிழ்ந்து - தொழுவார்‌ 


நயங்குல வின்ப நறும்பலம்பெற்‌ றுய்ய 
வயங்கு மொருகோட்டு மாவுஞ்‌ - சயங்கொள்சத 


கோடி யரசின்‌ குலந்தழைய வெம்பகையைத்‌ 
தேடியவோர்‌ வேல்கொள்‌ செழுங்குருந்தும்‌ -பாடியலா 


வோட்டை மனத்தக்க னோம்பரணிச்‌ சோதிமகங்‌ 
கேட்டை யுற்ச்சிவந்த கேடிலியு - நீட்டுமொரு 


கைத்தலைநால்‌ வேதங்‌ கமழ்வாய்த்‌ தலையொன்று 
வைத்தலைநெய்த்‌ தோரேற்ற வானவனு - நித்தமுந்தன்‌ 


னாய்மனைசெந்‌ தாமரையே யாக வுறைவாளைத்‌ 
தாய்மனை யென்றமைக்கத்‌ தக்கோனுந்‌ - தூயவையை 


நீரு நெருப்பு நிரம்பு தமிழ்ப்பெருமை 
யோரும்‌ படியருள்கொ ளொண்மழவுந்‌ - தீராத்துன்‌ 


பாய கடலமண ராழ வரையொடலை 
மேய கடன்மிதந்த வித்தகனு - மாயவன்கண்‌ 

218. 


219. 


காணாக்‌ கமலநடுக்‌ கங்குலினா ரூர்த்தெருவின்‌ 
மாணாகப்‌ பூத்துழல வைத்தோனுங்‌ - கோணாது 


மூகைவாய்‌ பேச முழுப்பேச்சு வாய்முகை 
யாக வியற்றிய வாண்டகையும்‌ - பாகமிலாத்‌ 


தாதையிரு தாடடிந்து தாயையொரு பாகங்கொ 
டாதையிரு தாளடைந்த சான்றவனு - மோதைகெழு 


கைச்சிலம்பின்‌ றோலுடைத்தன்‌ காற்சிலம்பி னோசைசெவி 
வைச்சிலம்பி னுண்டுய்ந்த வானவனும்‌ - பச்சுமைகை 


யாய்நீர்‌ கரந்த வரியமுடி மேல்வழிய 
வாய்நீர்‌ பொழியன்பு மாமுகிலும்‌ - பாய்மை 


தகவரிந்தூட்‌ டாது தலையிழந்தா னாண 
மகவரிந்‌ தூட்டியசீ மானு - நகமறைக 


ளீன்றதன்வா யென்று மிசைத்தறியா வம்மையெனு 
மான்றசொல்லி சைக்க வமைந்தாளுஞ்‌ - சான்றதிரு 


மங்கலப்பொம்‌ கொண்டுமனை வாய்மொழிசொற்‌ கொள்ளாது 
குங்கிலியங்‌ கொண்டுவந்த கொள்கையனும்‌ - வெங்கொடியோன்‌ 


கோச மறைத்தவாள்‌ கொண்டூதகா தாற்றவுந்த 
னேச மறைத்தறியா நீதியனும்‌ - வாசமுறத்‌ 


தோய்ந்தபுக ழாரூரன்‌ றொண்டத்‌ தொகையுணிலைத்‌ 
தாய்ந்தபுகழ்‌ மற்றை யடியாரும்‌ - வாய்ந்த 


வலர்துழாய்‌ நாறு மகன்றளியைக்‌ கொன்றை 
மலர்துழாய்‌ நாறவைத்த மானு - நிலவு 


முலகுண்‌ டூமிழ்ந்த வொருவனைப்பா லுண்போ 
துலகறிய வுண்டூமிழ்ந்‌ தோனு - மிலகுநடங் 


கண்டே பசிதணிக்குங்‌ காமர்‌ விரதமொன்று 
கொண்டே விளங்கு குணத்தவருந்‌ - தண்டேறல்‌ 


பெய்தவர்‌ பெய்யலர்‌ பேசல ரேயாகச்‌ 
செய்தவ ரென்னுமற்றைச்‌ செய்தவருங்‌ - கையிற்‌ 


குடவளை கொண்டுங்‌ குடவளைக்காய்ப்‌ பாடி 
வடவளை கட்டூண்ட மாலு - மிடவளையப்‌ 

234. 


பூமேலெஞ்‌ ஞான்றும்‌ பொலிந்தும்புத்‌ தேளாய்ச்செந்‌ 
நாமேல்வெண்‌ மாதுவைத்த நான்முகனு - மாமே 


வொருசுவர்க்கங்‌ கைக்கொண்‌ டூவந்தயி ராணி 
யிருசுவர்க்கம்‌ வைகு மிறையும்‌ - பொருவரிய 


வெற்பகநா ணப்பொலிந்து வீங்குதோண்‌ மேற்புனைந்த 
கற்பக மாலைக்‌ கடவுளரும்‌ - பொற்பகலாத்‌ 


தேந்தா மரைமலர்த்துஞ்‌ செங்கதிரும்‌ பூவினுக்கு 
வேந்தா மதுகுவிக்குவ்‌ வெண்கதிருங்‌ - காந்தாப்‌ 


பொலிபடைகொண்‌ டாசை புரப்போருஞ்‌ சீர்த்தி 
யொலிபடைத்த பூதகணத்‌ தோரு - மலியுமிசை 


பத்தர்பதி யாழ்கொண்டூ பாடுந்‌ தொழிலவருஞ்‌ 
சித்த ௬ரகர்முதற்‌ செம்மையரு - முத்தமமீ 


தெண்போ தெனவொருவ னெள்ளெச்சி லுண்டவிமற்‌ 
றுண்போர்‌ பலரு ளுயர்ந்தோனும்‌ - பண்போ 


ரணிக்கோவை தீட்டி யகமகிழ்தற்‌ கோர்மும்‌ 
மணிக்கோவை சூட்டியகோ மானும்‌ - பிணிக்கோதி 


லாதிசைவ ராதி யணியா லயத்தொண்டிற்‌ 
கேதிலரா காதியற்று மெல்லோரு - நீதிநெறித்‌ 


தக்கபெருஞ்‌ சீர்ச்சுத்த சைவசித்தாந்‌ தத்திருவின்‌ 
மிக்க திருக்கூட்ட மேன்மையரு - மொக்கவரப்‌ 


பண்பார்கை லாய பரம்பரை மெய்கண்டா 
னண்பார்சந்‌ தான நனிதழைக்க - விண்பார்‌ 


புகழ வருங்குரவர்‌ போரேறு ஞானந்‌ 
திகழவரு மானந்தச்‌ செல்வ - னிகழ்வி 


றுறவுபூண்‌ டோர்பலர்க்குஞ்‌ சூளா மணிமிக்‌ 
குறவுபூண்‌ டெவ்வுயிரு முண்மை - பெறவுவக்கு 


ஞான விநோதனுயர்‌ நாவலர்தம்‌ போரேறு 
சான முடையார்‌ தனித்துணைவன்‌ - மானத்‌ 


திருவா வடூதுறைவாழ்‌ செல்வன்‌ கருணை 
மருவா வருநமச்சி வாயன்‌ - பொருவா 

வரமணியென்‌ றெல்லோரும்‌ வாழ்த்தப்‌ பொலிசுப்‌ 
பிரமணிய தேசிகனெம்‌ பெம்மான்‌ - பரவுமுண்மை 


தாங்குபெருஞ்‌ சித்தாந்த சைவக்‌ குழாங்களென 
வோங்குதிருக்‌ கூட்டத்‌ துடன்மேவ - வீங்குசெம்பொற்‌ 


றேரும்‌ பரியுஞ்‌ சிவிகையும்‌ யானையுமற்‌ 
நூரும்‌ பிறவுமுவந்‌ தூர்தருபல்‌ - லோருள்ளு 


முன்னூர்வோர்‌ பக்கத்து மொய்த்தூர்வோ ரோர்தனக்குப்‌ 
பின்னூர்வோ ரம்முறையே பெற்றூரப்‌ - பொன்னூரு 


மின்பணியும்‌ வேத்திர மென்மலர்க்கை கொண்டசைத்துத்‌ 
தன்பணியி னந்தி தலைநிற்பக்‌ - கொன்பரவு 


வாரி யுடுத்தபெரு மண்ணொருதாட்‌ குள்ளடக்கு 
மூரி விடைக்கொடி முன்போத - வேரிவரு 


மாலவட்டஞ்‌ சாமரைசாந்‌ தாற்றி யொலியன்முதன்‌ 
ஞாலவட்டஞ்‌ சொல்பலவு நண்ணிமொய்ப்பக்‌ - கோல 


முழுவெண்‌ மதியு முடிமேற்கொண்‌ டென்ன 
வெழுவெண்‌ குடைமே லிலகப்‌ - பழுதில்‌ 


பதலை முழவம்‌ படகந்‌ திமிலை 
முதல முகிலின்‌ முழங்க - நுதலினொளிர்‌ 


கண்ணுடையான்‌ வந்தான்‌ கருது மொருபாகம்‌ 
பெண்ணுடையான்‌ வந்தான்‌ பிரான்வந்தா - னெண்ணினருக்‌ 


காய்தந்த வன்பருளி யாட்கொள்‌ பவன்வந்தான்‌ 
றாய்தந்தை யில்லா தவன்வந்தான்‌ - பாய்தந்த 


நல்லா ரணியேக நாயகன்வந்‌ தான்புலமை 
வல்லா ரணிமருத வாணன்வந்தான்‌ - புல்லார்‌ 


நயந்தபுரம்‌ வேவ நகைத்தபிரான்‌ வந்தான்‌ 
வயந்தழைவெங்‌ கூற்றுதைத்தான்‌ வந்தா - னயர்ந்தயன்மால்‌ 


சாவாம னஞ்சுண்ட தம்பிரான்‌ வந்தானெம்‌ 
மூவா முழுமுதன்‌ மூர்த்திவந்தான்‌ - றாவாத 


பொன்னம்‌ பலத்தாடும்‌ புண்ணியன்வந்‌ தானென்று 
சின்னம்‌ பலவுமெதிர்‌ சேவிப்ப - வன்னமணி 

யாத்த வொளிமண்‌ டபநின்று தேவியொடூ 
மேத்திமறை வாழ்த்த வினிதெழுந்து - தாத்திரிநின்‌ 


றம்பொன்முடி யண்ட மளாவவெழு கோபுரநற் 
பைம்பொன்மணி வாய்தல்‌ பலகடந்து - செம்பொன்மலர்‌ 


தூற்றியெல்‌ லோருந்‌ தொழநடைக்‌ காவணத்தி 
னேற்ற வழியே யெழுந்தருளித்‌ - தோற்றத்‌ 


தலங்குதிரு வீதி யணுகியம்பொன்‌ வெற்பி 
னிலங்கு திருத்தேர்மே லேறி - நலங்கொளரி 


யாதனத்து மேவமுடி யாரும்‌ புனற்றுறைகண்‌ 
டாதரத்து மேவவந்த வன்னமெனச்‌ - சீதநிழல்‌ 


வாழ்மருத வாழ்க்கை மதித்துறவு கொள்ளவந்த 
கேழ்கிளர்செந்‌ தார்ப்பசுங்‌ கிள்ளையெனத்‌ - தாழ்சடைமேன்‌ 


மின்னு முகிலின்‌ விளக்க முணர்ந்துவந்த 
மன்னு கலாப மயிலென்னப்‌ - பொன்னிறங்கைத்‌ 


தாய்க்கு முனமளித்த தண்‌?ரள்‌ கண்டுவந்த 
கூய்க்குலவு தேமாங்‌ குயிலென்னச்‌ - சேய்க்குமுன 


மேவுமொரு பெண்கொண்ட மெய்யுறவு கண்டூவந்த 
வாவு மிளமட மானென்னத்‌ - தாவாத 


வொண்டரு வென்றுதனை யுள்கிப்‌ படரவாக்‌ 
கொண்டருகு வந்த கொடியென்ன - மண்டு 


சடையையின மென்று தவக்கருத்திற்‌ கொண்டா 
யிடையடைய வந்தமின லென்ன - வுடையதனைக்‌ 


கோணில்‌ பிரணவ குஞ்சர மென்பதுளம்‌ 
பேணி யடைந்த பிடியென்ன - வாணிலவு 


விண்ணுலக மேயபல மின்னாரும்‌ வாரிதிசூழ்‌ 
மண்ணுலக மேய மடவாரு - நண்ணுபெரும்‌ 


பாதலத்து மேய பலமா தருமாட 
மீதலத்துஞ்‌ செய்குன்ற மேனிலத்தும்‌ - பூதலத்துஞ்‌ 


சோதிமணிச்‌ சாளரத்துஞ்‌ சூழ்பசும்பொன்‌ மன்றிடத்தும்‌ 
வீதியிடத்‌ துஞ்சதுக்க மேவிடத்து - மோதிமநேர்‌ 

மாடமலி சோபான வைப்போ டரமியத்து 
மாடகஞ்செய்‌ வேதி யதனிடத்தும்‌ - பாடமையு 


மின்னென்று சொல்சடையீர்‌ வின்மா ரனையெறித்த 
தென்னென்று கேட்க வெழுந்துநிற்ப - தென்னக்‌ 


குருமுடிக்கா ரோடுறவு கொள்ளவிழைந்‌ தென்னப்‌ 
பெருமுடிக்கா ரோதி பிறங்கத்‌ - திருமுடியில்‌ 


வாழும்‌ பிறைவடிவும்‌ வண்ணமுமொத்‌ தேமென்று 
வீழும்‌ பொடிநுதன்மேன்‌ மேல்விளங்கப்‌ - போழுங்‌ 


கருவிழிச்சேல்‌ கங்கை கலப்பமுயன்‌ றென்னப்‌ 
பொருவிலிரு பாலும்‌ புரள - வொருவின்முடி 


யவ்வாய்‌ மதிநட்‌ பமைந்தவரக்‌ காம்பலெனச்‌ 
செவ்வாய்‌ மலர்ந்துசுவைத்‌ தேனூற - வொவ்வா 


வலக்கணுற வுற்று வயங்குகம லம்போ 
னலக்க முகம்பொலிவு நண்ண - நிலக்கண்‌ 


ட௪னைவேய்கொண்‌ டாங்குறவு தாங்கொளவுற்‌ றென்னப்‌ 
புனைவேய்‌ வளைத்தோள்‌ பொலிய - வனையும்‌ 


வரையைக்‌ குழைத்த வரைகுழைக்கு மாபோல்‌ 
விரையக்‌ குவிமுலைகள்‌ விம்மப்‌ - புரையறுதன்‌ 


கண்ணெதி ராகாக்‌ கணைமதவே ளன்றென்னு 
மெண்ணெதி ராகா விடைதுவள வண்ணவரைத்‌ 


தன்பணியை வெல்லத்‌ தருக்கியெதி ர௬ற்றெனச்செம்‌ 
பொன்பணி யல்குல்‌ புடைவீங்க - நன்புவியோ 


ரெண்ணியறேர்‌ யாத்த வெழிலரம்பை முற்றும்வெலக்‌ 
கண்ணியடைந்‌ தாங்குக்‌ கவான்பொலியப்‌ - புண்ணியத்தன்‌ 


பாடியறேர்‌ மேவப்‌ பழகுதல்போற்‌ றன்பழைய 
நீடியறேர்‌ மேவுபத நேர்சிறப்பக்‌ - கூடி 


யெழுகடலு நாண வெழுந்தபெரு வெள்ள 
முழுகு நெடியசடை மோலி - யொழுகழகும்‌ 


வையமிகழ்‌ தக்கன்‌ மகக்கூற்‌ றவதரித்த 
செய்யவிழி நெற்றித்‌ திருவழகு - முய்யப்‌ 


280 


282. 


283. 


284. 


285. 


266. 


287. 


286. 


269. 


290 


222. 


283. 


294. 


21 


பகலிரவு செய்யம்‌ பகத்தழகும்‌ வேத 
மகலரிய செவ்வா யழகும்‌ - பகரடியார்‌ 


மெய்த்தசுவைச்‌ சொல்லமுதே வேட்ட செவியழகு 
மொய்த்த கருணை முகத்தழகு - மொத்துலகங்‌ 


காத்தமணி கண்டக்‌ கறுப்பழகு மேருவலி 
தேய்த்த தடந்தோட்‌ சிவப்பழகும்‌ - வாய்த்தசிவ 


ஞானங்‌ குடிகொ ணகுபூண்‌ முலையுழக்குந்‌ 
தானமெனு மார்வத்‌ தனியழகு - மானகுநீ 


ரோடையெனுந்‌ தன்முகத்தி னொண்கணெனும்‌ பூவமைக்குங்‌ 
கூடையெனுஞ்‌ செந்தாட்‌ குலவழகும்‌ - வாடையுத 


வெண்ணுற்ற வில்லோ வெனும்வா சிகையழகு 
நண்ணுற்ற புன்மூர னல்லழகுங்‌ - கண்ணுற்றார்‌ 


மாலானார்‌ கண்ணிமைப்பு மாறினா ரோவியமே 
போலானார்‌ நெஞ்சம்‌ புழுங்குவார்‌ - சேலான 


கண்முத்தஞ்‌ சூடிக்‌ கதிர்த்தமுலை மேற்பழைய 
வெண்முத்தம்‌ போக்கி வெதும்புவா - ரொண்மைச்‌ 


சுரிகுழ றாழ்ந்திடையைச்‌ சூழ வுடுத்த 
விரிகலை போக்கி மெலிவார்‌ - பிரிவரிய 


நன்னா ணெடூகதிரு நாணுமணி கோத்தபல 
மென்னாணும்‌ போக்கியுளம்‌ விம்முவார்‌ - பொன்னான 


கன்று கழன்றகறல்‌ காணா ரிளந்தென்றற்‌ 
கன்றுகழ லாதடைதல்‌ கண்டயர்வார்‌ - நன்றுநன்று 


பொன்செய்த செஞ்சடையார்‌ போற்றியா - நோக்கியதற்‌ 
கென்செய்தா ராலென்‌ நிரங்குவார்‌ - மின்செயொரு 


பங்காட்டி செய்தவமே பாடூற்‌ றதுவீணே 
யங்காட்டி நாம்பயில்வ தம்மவென்பார்‌ - செங்காட்டூப்‌ 


பிள்ளைப்‌ பழிகொண்டார்‌ பெண்பழிக்கு நாணுவரோ 
கொள்ளைப்‌ பழிகொள்‌ கொடியரென்பார்‌ - வள்ளைப்‌ 


பயம்பணையார்‌ கூடற்‌ பழியஞ்சி யாரென்‌ 
றியம்பு வதுமுகம னென்பார்‌ - நயம்படரப்‌ 

பொங்கரவப்‌ பூணுவந்தீர்‌ புன்க ணுதவுமக்குச்‌ 
சங்கரென்‌ னும்பேர்‌ தகாதென்பார்‌ - துங்கமிகு 


வேய்வன மேவல்‌ விரும்பீரெம்‌ பொற்றொடித்தோள்‌ 
வேய்வன மேவல்‌ விரும்பீரோ - காயரவின்‌ 


வாயமுது கொண்டு மகிழ்வீரஞ்‌ செம்பவள 
வாயமுது கொண்டூ மகிழீரோ - மேயமலர்க்‌ 


கொங்கைச்‌ சிலம்பு குழைத்தீரெம்‌ மார்பிடங்கொள் 
கொங்கைச்‌ சிலம்பு குழையீரோ - பங்கமிலிப்‌ 


பொற்றேர்‌ விரும்பிப்‌ புண்ர்ந்தீரெம்‌ மல்குலெனும்‌ 
பொற்றேர்‌ விரும்பிப்‌ புணரீரோ - கற்றலஞ்சேர்‌ 


வாழை யடவி மருவினீ ரெங்குறங்காம்‌ 
வாழை யடவி மருவீரோ - தாழ்விழியாச்‌ 


சீத மதியைமுகஞ்‌ சேர்த்தீரெம்‌ பொன்வதனச்‌ 
சீத மதியைமுகஞ்‌ சேரீரோ - நாதவரு 


டாவென்ற வோரன்பர்‌ தம்பாற்சென்‌ றுன்மனையைத்‌ 
தாவென்ற தூர்த்தருநீர்‌ தாமலவோ - மாவென்றிப்‌ 


பூதஞ்‌ செயும்படையீர்‌ பொன்னனையாள்‌ பாலிரத 
வாதஞ்செய்‌ தன்புற்றார்‌ மற்றெவரோ - சீதமலர்‌ 


மட்டார்‌ புனன்மதுரை வாழ்வணிக மின்னார்கை 
தொட்டாரும்‌ வேறுமொரு சுந்தரரோ - கட்டார்கொ 


ளோதியமைப்‌ பாராநீ ரோரரசன்‌ முன்கொடுத்த 
மாதினையெவ்‌ வேதுவினுள்‌ வைத்திருப்பீர்‌ - மோது 


புரத்தை யெரித்ததுமெய்‌ போர்புரித லால்வேள்‌ 
புரத்தை யெரித்ததுநீர்‌ பொய்யே - சிரத்தையின்மாற்‌ 


காழி கொடுத்தநுமை யாதரித்த நாங்கள்கைப்பல்‌ 
லாழி யிழப்ப தழகாமோ - வாழ்தேவூர்க்‌ 


கன்றுக்‌ கிரங்குங்‌ கருணையீர்‌ தீருமெங்கைக்‌ 
கன்றுக்‌ கிரங்காவன்‌ கண்மையெவ - னன்றோர்‌ 


நகரி லமண்சுருக்கி நங்கூறை தீர்த்திந்‌ 
நகரி லமண்‌ பெருக்க னன்றோ - புகரில்‌ 

கருங்குயிலும்‌ பாலடக்கக்‌ கற்றீர்‌ வருத்துங்‌ 
கருங்குயிலெம்‌ பாலடக்கக்‌ கல்லீர்‌ - நெருங்குமுலை 


யுள்ளிடத்தும்‌ வைத்தீ ரொருத்தி கவர்ந்துகொண்டு 
தள்ளிடத்து மெம்மைவைத்த றாஞ்சகியீர்‌ - வெள்ள 


மடக்குந்‌ திறலீரெம்‌ மம்பகம்பெய்‌ வெள்ள 
மடக்குந்‌ திறல்சற்று மாளீர்‌ - கடுப்பின்‌ 


மதிமயங்கா வண்ணமுடி வைத்தீர்‌ பரவெம்‌ 
மதிமயங்கா வண்ணம்வைக்க மாட்டீர்‌ - புதியகரு 
மஞ்சமையு மெங்கண்‌ மணிக்கூந்தற்‌ கட்டவிழ்ப்பீர்‌ 
பஞ்சவடிக்‌ காங்கொலெனப்‌ பார்த்தீரோ - வஞ்சம்‌ 


பயில்கொக்‌ கிறகு படர்சடைவைத்‌ தீர்வெங்‌ 
குயில்பற்‌ றிறகெவனீர்‌ கொள்ளீர்‌ - வெயிலின்‌ 


மணியுடைநும்‌ பூணுணவு மாற்றும்‌ விரத 
நணியனகொ றென்ற னடுக்கும்‌ - பிணிதவிர்மெய்‌ 


யந்திவா னென்றே யமைத்தோ மமைப்பதற்கு 
முந்திக்‌ குவிந்த முககமல - நந்திப்‌ 


பரவு சடைமுகிலைப்‌ பார்த்தவுடன்‌ சொல்லாய்‌ 
விரவு குயிலொடுங்கி விட்ட - வுரவிற்‌ 


றிகம்பரரா நும்மைத்‌ தெரிந்தடைந்த யாமுந்‌ 
திகம்பரரே யாகிச்‌ சிறந்தோஞ்‌ - சகம்பரவு 


மத்திக்‌ கருளி யறங்கொண்டீ ரெங்கண்முலை 
யத்திக்‌ கருளி யறங்கொள்ளீர்‌ - பத்தியருக்‌ 


கேற்று வருவீ ரிடர்க்கடலுண்‌ மூழ்குமெமக்‌ 
கேற்று வராமை யியம்புவீர்‌ - போற்றியனும்‌ 


மேனிதழ லென்றுரைப்பார்‌ மெய்யே யருகடைந்தே 
மேனிதழ லாய விதத்தென்பார்‌ - மேனா 
ளுணங்கன்மீன்‌ றுள்ள வுவந்தீர்நீர்‌ கண்மீ 
னுணங்கன்மீ னாக வுவப்பீ - ரிணங்கு 


மிடைமருதா னந்தத்தே னென்பா ரருளா 
வடைவினிம்ப நெய்யென்‌ றறைவோ - முடையவரே 

338. 

340 


கோதை தரினுவப்புக்‌ கூடு மறுக்கின்மிகு 
வாதையுறு மென்னுமட வாருளொரு - பேதை 


பேதை 


விடராய வாடவராம்‌ வெவ்வரவம்‌ பற்றத்‌ 
தொடரா மதிப்பிஞ்சு தோலா - நடமுடையார்‌ 


தேறுந்‌ திறத்தமருந்‌ தெய்வமரு திற்பறந்‌ 
தேறுஞ்‌ செயலி லிளங்கிள்ளை - மாறுபடு 


சூர்மாவென்‌ றுள்ளந்‌ துணிந்ததோ நாமறியோ 
மூர்மா விவர்ச்சி யுறாதகுயி - றார்மார்‌ 


படலுடைய மார னவாவியினி தேறத்‌ 
திடமருவு றாதவிளந்‌ தென்றல்‌ - படம்விலக்கி 


யென்மார்பி னில்லா விரண்டூ புடைப்பன்னாய்‌ 
நின்மார்பி லுற்றமைசொ னீயென்பாள்‌ - பொன்மார்பத்‌ 


தேறுகைத்தா ரன்ப ரிதயம்போல்‌ வஞ்சமுதன்‌ 
மாறு விளையா மனத்தினா - டேற 


வல்லையே பாலிம்‌ மரப்பாலைக்‌ கூட்டமுலை 
யில்லையே யார்கொடுப்பா ரென்றழுவாள்‌ - வல்லா 


ரெழுதுமொரு பூசையைக்கண்‌ டின்றே கிளிக்குப்‌ 
பழுதுவரு மென்றோட்டப்‌ பார்ப்பா - டொழுகுலத்தின்‌ 


முற்று தமிழ்விரகர்‌ முன்னமணர்‌ வாதம்போ 
லுற்றுமுடிக்‌ கப்படா வோதியாள்‌ - பற்று 


குடியிற்‌ பொலிமாதர்‌ கொண்டநாண்‌ போலக்‌ 
கடியப்‌ படாக்குதம்பைக்‌ காதாள்‌ - படியி 


லடூக்கும்விடங்‌ கொள்ளா வராக்குருளைப்‌ பல்லே 
கடுக்கு மெனப்புகலுங்‌ கண்ணாண்‌ - மடூக்குமுயி 


ரொன்று கழிதரமற்‌ றொன்றுபுகு மூலருடம்‌ 
பென்ரு கரையு மெயிற்றடியா - டூன்று 


வினைபெற்ற மேருவல்லா வெற்பினங்கள்‌ போனாண்‌ 
டனையுற்‌ றறியாத்‌ தகையாள்‌ - வனையுங்‌ 


குழலும்யா முங்கைப்புக்‌ கொண்டடீமென்‌ றெண்ணி 
யுழலுமா றோர்சொ லுரைப்பா - எழகு 


24 


342. 


343. 


344. 


345. 


346. 


347. 


348. 


349. 


350 


222: 


225. 


354. 


2927 


25 


பருவ மிரண்டுட்‌ பருவமே யொப்பப்‌ 
பெருக வளைந்த பிணாக்க - டெருவி 


னெருங்கப்‌ புகுந்து நிறைகல்வி யான்றோர்‌ 
சுருங்கச்‌ சொலன்முதலாத்‌ தோற்றி - யொருங்கு 


பொருள்புணர்த்திப்‌ பாடப்‌ பொலிசெய்யுண்‌ முன்னந்‌ 
தெருளுணர்ச்சி சாலாச்‌ சிறியர்‌ - மருள்வகையிற் 


பாடுகின்ற செய்யுளெனப்‌ பற்பலவாஞ்‌ சிற்பமெலாங்‌ 
கூடுகின்ற மாடக்‌ குலமுன்னர்‌ - நீடுபெரு 


வீடுசிறு வீடென்று மேன்மே லுறவியற்றிக்‌ 
கூடு மவர்புனையுங்‌ கோலமென - நாடூவிரற்‌ 


கோலம்‌ புனைந்து குலாவி யவருவக்குஞ்‌ 
சீல மெனவுவக்குஞ்‌ செவ்வியிடைச்‌ - சாலு 


மருவு முருவு மனலும்‌ புனலு 
மிருவுங்‌ கொடையு மிரப்பு - மொருவா 


விரவும்‌ பகலு மினனு மதியும்‌ 
புரவு மழிப்பும்‌ பொருந்திப்‌ - பரவுசிறப்‌ 


பாணுருவும்‌ பெண்ணுருவு மாலா லமுமமுதுங்‌ 
காணு மரவுங்‌ கலைமதியும்‌ - பேணுதிறல்‌ 


யோகமும்‌ போகமு முள்ளா ருரைபலவு 
மேகமு மாய விடைமருதர்‌ - மோகப்‌ 


பெருந்தேர்‌ நடத்திவரப்‌ பெட்டனைமா ரோடவ்‌ 
வருந்தேர்‌ தொழுதற்‌ கடைந்து - திருந்துமனை 


மார்வணங்கும்‌ போது வணங்கினாண்‌ மான்முதலோர்‌ 
நேர்வணங்குந்‌ தெய்வவுரு நேர்கண்டாள்‌ - காரும்‌ 


வணங்கோதி யன்னை வதனமலர்‌ நேர்பார்த்‌ 
திணங்கோ திவர்யாவ ரென்றா - ளணங்கே 


யிடைமருது வாழீச ரெல்லா வுலகு 
முடையர்‌ நமையா ளுடைய - ரிடையறநன்‌ 


றூரும்‌ விடைகருட னூர விடைகொடுத்தார்‌ 
சாருந்‌ தமைப்புணர்ந்து சாத்தனையீன்‌ - றாருங்‌ 

366. 


367. 


368. 


369. 


370 


கொடிபுணரச்‌ செம்பொற்‌ கொடிகொடுத்தார்‌ மூன்று 
கடிமதிலும்‌ வேவக்‌ கறுத்த - வடியுடைப்பே 


ரம்புசுமந்‌ தெய்வ வகத்தியனார்‌ தம்மைக்கொண் 
டம்பு கொடுத்த வழகரென - நம்புமிவ 


ரித்தெருவிற்‌ றேரேறி யேன்வந்தார்‌ சொற்றியென 
முத்தமொளிர்ந்‌ தென்ன முகிழ்நகைசெய்‌ - தத்தரிவர்‌ 


நம்மையெலா மாட்கொண்டு நாம்வேட்‌ டவையளிக்க 
வம்மையொடும்‌ வந்தா ரறியென்னச்‌ - செம்மைமயி 


லப்படியா னானன்றே யையர்முடி யம்புலியென்‌ 
கைப்படியு மாறு கரையென்னச்‌ - செப்புமஃ 


தந்த விடம்பெயர்ந்தா லந்தோ வுருக்காண 
லெந்த விடத்து மிலைகண்டாய்‌ - முந்த 


முனிதக்கன்‌ சாப முராரிமுத லோருந் 
தனிதக்க தென்னத்‌ தகுமோ - வனிதா 


யெனவதனைக்‌ கூவமன மில்லையெனிற்‌ கைம்மான்‌ 
றனையெனக்கு வாங்கித்‌ தருதி - யனையேயென்‌ 


றோத விஃதென்னென்‌ றுண்ணகைத்தம்‌ மான்முழக்கஞ்‌ 
சாத மெவர்செவிக டாமேற்கும்‌ - போத 


வொருமுழக்கஞ்‌ செய்யி னுதிருமே யண்ட 
முருமுழக்கம்‌ யாவுமிதற்‌ கொப்போ - திருவே 


யடங்குகென மற்றதுவு மப்படியே லாட 
றொடங்குமரப்‌ பாவைக்குச்‌ சூட்டத்‌ - தடங்கொளிவர்‌ 


தோண்மே லணிந்த தொடையா வதுவாங்கென்‌ 
றாண்மேற்‌ கலைதொட்‌ டலைத்திடலும்‌ - வாணெடுங்க 


ணன்னை முனிவாள்போ லாங்கு முனிந்தொருநீ 
பின்னையெச்ச தத்தர்தரு பெண்ணல்லை - முன்னைத்‌ 


தவம்பெரிது வேண்டுவாய்‌ தன்னை யடக்கென்‌ 
றவஞ்சிறிது மில்லாதா ளாற்ற - நிவந்த 


திருத்தேரை யப்பாற்‌ செலுத்துதரங்‌ கண்டு 
திருத்தே ரனையொடூமிற்‌ சென்றாள்‌ - பொருத்துசிலை 

380 

383. 

கோட்டாது வண்டுநாண்‌ கூட்டாது வாளியொன்றும்‌ 
பூட்டாது வேடேர்ப்பின்‌ போயினான்‌ - மீட்டுந்‌ 


பெதும்பை 


ததும்பு மணிக்குழைதோ டாம்வருடி யாடத்‌ 
ததும்புகொடி போலுமொரு தையற்‌ - பெதும்பை 


யலரும்‌ பருவ மடுத்ததென்று மைந்தர்‌ 
பலருமெதிர்‌ பார்க்கவொளிர்‌ பைம்போ - திலகுமெழின்‌ 


மாட மிசைத்தவழு மாமுகிலின்‌ றோற்றங்கண்‌ 
டாடமனங்‌ கொள்ளு மழகுமயி - னீடுகடல்‌ 


கூடிக்‌ கடைநாள்‌ குடநின்றுந்‌ தேவர்கலந்‌ 
தேடிப்‌ புகுதாத தெள்ளமுத - நீடுசண்பை 


நாட்டிறைவ னாரெண்‌ ணகத்தமண ரைச்செயல்போற்‌ 
கூட்டி முடித்த குழலினாள்‌ - வேட்டுவஞ்ச 


முந்து களவு முனிவுங்‌ குடிபுகுத 
வந்துவந்து பார்க்கும்‌ வரிவிழியா - ணந்து 


கறியமைத்தார்‌ தள்ளுங்‌ கருவேப்‌ பிலைபோ 
லெறிகுதம்பைக்‌ காதி னியலா - ளறிகயத்தின்‌ 


கொம்பு வெளிப்படன்முற்‌ கூர்முனை தோற்றுதல்போல்‌ 
வம்பு முலைதோற்று மார்பினா - ணம்புபல 


பூமாலை சூடூதற்கும்‌ பூணாரம்‌ பூணுதற்கு 
மாமாலை தாக வமைந்துள்ளாள்‌ - காமரசப்‌ 


பேறுங்‌ குலமாதர்‌ பேணும்பூ ணென்னுநாண்‌ 
வீறுஞ்‌ சிறிதரும்பு மெய்யினா - டேறுசிலை 


வேளா கமத்தின்‌ விதம்புகல்வார்‌ வார்த்தைசற்றுங்‌ 
கேளா தவள்போலக்‌ கேட்டமர்வா - டாளாம்‌ 


பெரும்பகையெண்‌ ணாதுவரை பேர்த்தான்போற்‌ கொங்கை 
யிரும்பகையெண்‌ ணாத விடையா - ளரும்புபெருங்‌ 


காதலுடைத்‌ தோழியர்கள்‌ கைகலந்து சூழ்தரமி க்‌ 
காதலுடை வாவி யணைந்தாடிச்‌ - சீதப்‌ 


பலமலருங்‌ கொய்து பனிமாலை கட்டி 
நிலமலரு மாதவிநன்‌ னீழல்‌ - குலவுபளிங்‌ 

403 


காரப்‌ படுத்தெழின்மிக்‌ காக்கியதா னத்தமர்ந்து 
சேரப்‌ படைக்குந்‌ திறல்படைத்தா - னோர்தான்‌ 


படையா தமைந்த பரிகலநல்‌ ௯௬ 

முடையா தெதிர்ந்தமத வோங்கல்‌ - புடையாருங்‌ 
கொம்புபட்ட போர்வை கொடுத்த தனியூரு 
மம்புவிட்ட தின்மை யதுதெரிந்துஞ்‌ - சம்பு 
விடாதுவா மூரும்விதி வீநா ளரசு 

படாதுவா மூருமருட்‌ பற்றுக்‌ - கெடாது 

பதியே பசுவாய்ப்‌ பயங்கொடுத்த வூரும்‌ 
விதியேமே னோக்குதிறம்‌ வெய்ய - கொதிதழலுக்‌ 
கன்றிப்‌ புனற்கென்‌ றதிசயிப்பச்‌ செய்யூரு 
மன்றிமதன்‌ நீக்குவிருந்‌ தாமூரு - நன்றிதரு 
தண்டீசர்ப்‌ போற்றியடி தாழ்ந்தபின்னும்‌ வேறோருவர்க்‌ 
கண்டாய்விற்‌ போற்றவருள்‌ காலூரு - மண்டிப்‌ 
பிறந்தார்‌ பிறவாத பேரூரு நாளு 

மிறந்தா ரிறவாத வூருஞ்‌ - சிறந்தநலத்‌ 

தாட்டை விரும்பி யடுபுவியு மாடரவு 

மோட்டை படாம லுறையூரு - மேட்டைதவிர்‌ 


கன்னியொரு பாற்கலந்து காலில்கட கம்புனைந்து 
மன்னியிட பத்து வரைத்தனுக்‌ கொண்‌ - ன்னியொரு 
தம்பத்‌ துதித்தசிங்கந்‌ தான்றருமுட்‌ சாத்தணிவார்‌ 
கும்பத்‌ துதித்துக்‌ குலவூரு - நம்புபொறை 

யாதியடை யானு மரிக்கரிய செங்கமலப்‌ 

போதியைய மார்பேற்கப்‌ பூட்டூருஞ்‌ - சோதிமணி 


வாய்திறந்து பாடி மணியம்‌ மனைகொண்டு 
தாதியரோ டாடூஞ்‌ சமயத்தி - லோதி 


மழையனைய வோரணங்கு வந்து பணிந்து 
கழையனைய செஞ்சொற்‌ கனியே - விழையு 


மொருபாற்‌ பசப்பா யொருபாற்‌ சிவப்பா 
யிருபாலு மொன்றி னியையும்‌ - பெருமான்‌ 


கொடுங்கோளூர்‌ மேய குழகன்‌ கொடுமை 
விடுங்கோ ளிலியுமமர்‌ மேலோ - னொடூங்கா 


விடைச்சுரத்து வாழ்வா னிடைமருத மேயா 
னடத்துதிருத்‌ தேரணித்தே நண்ணிற்‌ - றடத்தியெழு 


சேவிக்க வம்மெனச்சூழ்‌ சேடியர்க ளோடெழுந்தா 
ளாவிக்‌ கினியான்மு னண்மினா - டேவியொடு 

வீற்றிருக்குங்‌ கோலம்‌ விழிகுளிரக்‌ கண்டுவளை 
யேற்றிருக்கு மங்கை யிணைகுவித்தா - ளூற்றிருக்கு 
முள்ளங்‌ குழைய வொருத்தியிவர்‌ பாலமர்ந்தாண்‌ 


மெள்ள வவளார்‌ விளம்பென்றாள்‌ - கள்ளமிலா 


மாதே யனைத்தும்‌ வருந்தாது பெற்றவணா 
மாதேய மற்றவளே யாதாரங்‌ - கோதேயா 


வன்னையவ ளேயுலகுக்‌ காக்க மெனக்கோடி 
பின்னையது நாம்பெற்ற பேறுகா - ணென்ன 


வெனையு மருகே யிருக்கவைப்ப்‌ ரென்னப்‌ 
புனையு மலர்க்குழலார்‌ பூவாய்‌ - நினையுந்‌ 


தரமோவத்‌ தாயர்‌ தமக்கேயல்‌ லாதப்‌ 
புரமேவ யார்க்குப்‌ பொருந்து - முரமேவ 


410 நீயருகு மேவுவையே னீடூலகி னாகமெலாம்‌ 

போயவர்பூ ணாகிப்‌ பொலியுமே - தூயமன 


மானக்கஞ்‌ சாறர்‌ மகள்கோதை யன்றிமற்றோர்‌ 
தேனக்க கோதைகளுஞ்‌ சென்றேறி - மேனக்க 


பஞ்சவடி யாமே பரவொருத்தர்‌ கல்லன்றி 
விஞ்சவெவர்‌ கற்களுமெய்‌ மேவுமே - துஞ்சு 


மிருவ ரெலும்பன்றி யெல்லா ரெலும்பும்‌ 
பொருவரிய மேனி புகுமே - மருவுசிலை 


வேடனெச்சி லல்லாது வெங்கா னுழலுமற்றை 
வேடரெச்சி லும்முணவாய்‌ மேவுமே - நாடுமறை 


நாறும்‌ பரிகலம்போன்‌ ஞாலத்தார்‌ மண்டையெலா 
நாறும்‌ பரிகலமா நண்ணுமே - தேறுமொரு 


மான்மோ கினியாய்‌ மணந்ததுபோன்‌ மற்றையரு 
மான்மோ கினியாய்‌ மணப்பரே - நான்மறைசொல்‌ 


வல்லா னவனையன்றி மாலா தியபசுக்க 
ளெல்லாம்‌ பிரம மெனப்படுமே - வல்லார்‌ 


திருவருட்பா வோடூலகிற்‌ சேர்பசுக்கள்‌ பாவுந்‌ 
திருவருட்பா வென்னச்‌ செலுமே - பொருவா 


வரமணிமா டத்தா வடூதுறைவா முஞ்சுப்‌ 
பிரமணிய தேசிகன்போற்‌ பேண - வுரனமையா 

வெல்லாரு மெய்க்குரவ ரென்று வருவாரே 
நல்லாயென்‌ சொன்னாய்‌ நகையன்றோ - சொல்லாதே 


யோலையிட்ட வள்ளை யொருத்திபோன்‌ மாதவத்தான்‌ 
மாலையிட்டாய்‌ கொல்லோ மறவென்ன - மாலை 


யிடுவேனிப்‌ போதென்‌ றெழலு முருகர்‌ 
தொடுமாலை யன்றே சுமக்க - வடூமாறில்‌ 


வேழஞ்‌ சிதைத்ததுகொன்‌ மேதகுமூக்‌ கோர்மயிற்குத்‌ 
தாழவரி வித்துச்‌ சமைந்ததுகொல்‌ - வாழி 


திருமான்‌ முகத்திற்‌ றிருக்கா யதுகொல்‌ 
பொருமானின்‌ கைத்தொடையிற்‌ பூண்பூ - வெருவாத 


கண்ணப்பர்‌ பாதங்‌ கமழ்செருப்புத்‌ தோயுமென 
வெண்ணப்‌ படுவ திதற்குண்டோ - கண்ணன்முழந்‌ 


தாளில்‌ விசயன்முன்னாட்‌ சாத்தியபூ வோவிந்த 
நாளினின்கை மாலை நறியபூ - வாளா 


விருத்தியென்றா ளெண்ணியது மிப்படியோ வென்று 
விருத்தியுற சென்றமன மீட்டாள்‌ - பொருத்தி 


மடக்கினான்‌ வின்னாண்‌ மதவேள்‌ சினத்தை 
யடக்கினான்‌ றேர்ப்பி னடைந்தான்‌ - விடற்கரிய 


செங்கைநடத்‌ தாரப்பாற்‌ றேர்செலுத்தல்‌ கண்டந்த 
நங்கைமனை நோக்கி நடந்தாளோர்‌ - மங்கை 


மங்கை 


திரையிற்‌ பிறவாத தெள்ளமுத மோங்கல்‌ 
வரையிற்‌ பிறவா வயிரந்‌ - தரையிற்‌ 


பிறந்த மதியமைந்தர்‌ பேராசை கொள்ளச்‌ 
சிறந்த பசுங்காம தேனு - வுறந்த 


புரிகுழல்‌ கட்டவிழ்க்கும்‌ போதா டவர்த 
மரிய மனமுங்கட்‌ டவிழ்ப்பா - டெரியமுடி 


செய்துமலர்‌ சேர்த்துச்‌ செருகும்போ தேபனித்தல்‌ 
செய்யுயிருஞ்‌ சேர்த்துச்‌ செருகுவாள்‌ - வெய்யவிட 

முண்டா னுமிழ்ந்தான்கொல்‌ லோவென்று மால்பிரமன்‌ 
கண்டா னடூங்குமிரு கண்ணினா - டண்டாமை 


கொண்டமைந்தர்‌ நெஞ்சங்‌ குடிபுகுந்தா டப்பொன்னாற்‌ 
கண்டதிரு வூசலெனுங்‌ காதினா - ளண்டம்‌ 


வளைத்தாள்‌ கதிர்மதிய மாக்களங்க மாற்றி 
முளைத்தா லனைய முகத்தா - டிளைத்தபெருங்‌ 


காமரச மெல்லாங்‌ கமழ வடைத்தசிறு 
தாமச்செப்‌ பென்னுந்‌ தனத்தினா - ணாமமறத்‌ 


தன்னை யறிந்துபரந்‌ தானேயென்‌ பான்பொருவத்‌ 
தன்னை யறிந்து தருக்குவாள்‌ - கொன்னே 


பெருத்து முலைகணமைப்‌ பின்பு வருத்தத்‌ 
திருத்துமெனத்‌ தேர்ந்த விடையாண்‌ - மருத்துப்‌ 


பொதியமலை நின்றுவரப்‌ போயேற்பாள்‌ பின்ன 
ருதியமைதீப்‌ போல்வ துணராண்‌ - மதிய 


மெழுந்துவரக்‌ கண்டுவப்பா ளீதே வடவைக்‌ 
கொழுந்துபொரு மென்றுட்‌ குறியாள்‌ - செழுந்தரளக்‌ 


திருவிடைமருதூர்‌ உலா (2) - tiruviTai marutUr ulA 


கோவை புனைந்து குவட்டருவி யொத்ததென்று 
பூவை யொருத்திசொலப்‌ புந்திசெய்வா - டாவிக்‌ 


கரைகட வாத கடல்போல வன்னை 
யுரைகட வாமே யுறைவாள்‌ - வரையின்‌ 


பகையிந்தி ராணி பணைமுலைதோய்‌ காலந்‌ 
தகையினுளங்‌ கொள்ளுந்‌ தகையா - ணகைசெய்‌ 


மனைமுகப்பி லெண்ணின்‌ மடவாரோ டெய்தி 
நினையு நிலாமுற்ற நின்று - புனையு 


முலைப்பகை யாகி முளைத்த துணர்ந்து 
தலைப்பகை கொண்டுசெங்கை தாக்கு - நிலைப்பென்னப்‌ 


பந்தடித்து முத்தம்‌ பலமுகத்து நின்றுதிரச்‌ 
சந்தத்‌ தனத்துமுத்தந்‌ தாம்பிறழ - நந்த 


விளையாடூ போதில்‌ விரும்புதாய்‌ வந்து 
வளையாடூ செங்கைமட மாதே - யிளைய 

ரியங்கு தலைமாற்று மெண்ணமோ மேலாய்‌ 
வயங்கு துறவுமடி யாதோ - பயங்கொள்‌ 


கருப்புவில்லி காணிற்‌ கனகமய மான 
பொருப்புவில்லி யோடு பொரவோ - விருப்பார்‌ 


திருமங்கை கண்டறிஞர்‌ செந்நா வகத்த 
மருமங்கை யாதன்‌ மதித்தோ - வருமந்த 


பொன்னே மணியே புறவே பசுமயிலே 
மின்னேயிவ்‌ வாடல்‌ விடுகென்ன - வந்நேர 


மண்டம்‌ புவன மனைத்தும்‌ விளராமற்‌ 
கண்டங்‌ கறுத்த கருணையான்‌ - பண்டு 


வெருவருமா லாதிவிண்ணோர்‌ மெய்வலியெ லாஞ்சிற்‌ 
றொருதுரும்பு கொண்டளந்த வும்பன்‌ - பெருவரையைப்‌ 


பண்டு குழைத்த படிகருதா தம்மைசெங்கை 
கொண்டு தழுவக்‌ குழைந்தபிரான்‌ - மண்டுபுலா 


லேங்கொடுக்க மாட்டாதென்‌ றெங்கட்‌ குரைத்தொருவர்‌ 
தாங்கொடுக்கும்‌ போதெல்லாந்‌ தானுண்டா - னீங்கிடுமின்‌ 


பொன்மேனி மாதர்‌ புணர்திறத்தை யென்றுரைத்துத்‌ 
தன்மேனி யோர்பாலோர்‌ தையல்வைத்தான்‌ - பன்மாடக்‌ 


கூடல்‌ வழுதியடி கொண்டு பலவுயிர்க்குஞ்‌ 
சாட லமையாத்‌ தழும்பளித்தா - னாடு 


மொருவன்‌ றலையை யுகிராற்‌ றடிந்து 
பொருவில்கழு வாயெவர்க்கும்‌ பூட்டுந்‌ - திருவ 


னறிந்தடிமை செய்வார்பொன்‌ னாடை யுடுக்கச்‌ 
செறிந்தசிறு தோலுடுக்குஞ்‌ செல்வ - னறந்தழைய 


வெல்லா முடையா னிறத்தல்‌ பிறத்தலிவை 
யில்லானென்‌ றெல்லாரு மேத்தெடுப்பான்‌ - வல்ல 


விடைமருத வாண னிமைக்குந்‌ திருத்தே 
ரடையவணித்‌ தேகண்‌ டணைந்தாள்‌ - புடைவிரவு 


தையலா ரோடு தடங்கைகுவித்‌ தாண்மாலு 
மையலார்‌ மேனி வனப்புணர்ந்தா - ளையோ 

முளையாத காம முளைத்ததுசெங்‌ கைவில்‌ 
வளையா மலர்சொரிந்தான்‌ மார - னிளையா 


ளுடுக்கை நெகிழ வுறுவளைகை சோர 
விடுக்கை யடைந்து மெலிந்தாள்‌ - கடுக்கை 


புனைவான்‌ கடைக்கண்‌ பொருத்தினான்‌ போல 
நினைமூர றோற்றி நெடுந்தேர்‌ - தனையப்பா 


லுந்தினான்‌ வேளுமுடன்‌ றொன்றுபத்து நூறுமேற்‌ 
சிந்தினா னாகிச்‌ செருச்செய்தான்‌ - முந்தித்‌ 


தலையமைந்த தோழியர்கைத்‌ தாங்கத்‌ தளரு 
தலையடைந்தாண்‌ மாளிகையுட்‌ சார்ந்தா - ணிலைநின்று 


காதள வோடுங்‌ கருங்கண்ணா ரெல்லாருஞ்‌ 
சீதள மெல்லாஞ்‌ செயப்புகுந்தார்‌ - போத 


வவைக்குப்‌ பொறாளா யயர்தல்கண்டூ காமச்‌ 
சுவைக்குத்‌ தகுதோழி சொல்வா - ளெவைக்குந்‌ 


தகச்செய்தா னீங்குந்‌ தகாமை செய்தாற்‌ பெண்கா 
ணகச்செய்வ தாகு நலமோ - மிகப்படூத்த 


மாந்தளிரை நீக்கி மகாலிங்க மேயமரு 
தாந்தளிரைச்‌ சேர்த்தா லறமுண்டே - காந்த 


வணிதரளம்‌ போக்கி யமரர்பெரு மான்கண்‌ 
மணிபுனையிற்‌ சாந்தம்‌ வருமே - பிணிசெய்‌ 


பனிநீரைப்‌ போக்கிப்‌ பரமர்சடை மேய 
பனிநீரைப்‌ பெய்தல்‌ பயனே - கனிசந்‌ 


தனம்போக்கி யையர்‌ தவளப்‌ பொடியின்‌ 
மனம்போக்கு மின்மறுக்க மாட்டாள்‌ - சினந்த 


பலமொழியா லென்ன பயன்மருத ரென்னு 
நலமொழியே யென்று நவில்வீர்‌ - குலவிசெய்ய 


வாம்பன்‌ மலரை யகற்றி யமையமரு 
தாம்பன்‌ மலரை யணிந்திடீர்‌ - மேம்படிவை 


யல்லாற்‌ பிறிதுசெய லத்தனையுந்‌ தக்கன்மக 
மொல்லாதே யாயதிற மொக்குமே - யெல்லா 

மறிவீரென்‌ றோத வறைந்தமொழி யெல்லாஞ்‌ 
செறிநோய்‌ மருந்தாய்த்‌ திருந்த - வெறியார்‌ 


தடந்தார்க்‌ குழலியுயிர்‌ தாங்கி யமர்ந்தாள்‌ 
விடந்தா னெனப்பொலியும்‌ வேற்கண்‌ - மடந்தைவலி 


மடந்தை. 


முற்றிச்‌ சிலைவேண்‌ முதுசமரா டற்குயர்த்த 
வெற்றிக்‌ கொடியின்‌ விளங்குவாள்‌ - பற்றுமல 


ரைங்கோ லுடையா னரசு நடாத்திக்கொள் 
செங்கோ லனையபெருஞ்‌ செவ்வியா - டிங்கட்‌ 


குடையான்‌ மகுடமெனுங்‌ கொங்கையளன்‌ னானே 
யுடையா னெனப்புகறற்‌ கொத்தா - ளிடையா 


வனைய னினிதமரு மத்தாணி யென்னுந்‌ 
தனைநிகரி லல்குற்‌ றடத்தாள்‌ - புனையுங்‌ 


கிழக்குமுத லெத்திசையிற்‌ கிட்டினுஞ்சோர்‌ வித்தாள்‌ 
வழக்கறுக்கும்‌ பார்வை வலியாண்‌ - முழக்கறிவி 


னேய்ப்பெய்‌ துறாமுனிவ ரெல்லார்‌ தவங்களையும்‌ 
வாய்ப்பெய்‌ திடுங்கவவு வாணகையாள்‌ - பார்ப்பினிய 


வோதியாஞ்‌ சைவலத்தா லொண்முகமரந்‌ தாமரையாற்‌ 
கோதியலா மைக்கட்‌ குவளையா - லாதரச்செவ்‌ 


வாயாங்‌ கழுநீரால்‌ வண்காதாம்‌ வள்ளையா 
னேயார்‌ கபோலமெனு நீர்நிலையா - லேயு 


மதரமாஞ்‌ செங்கிடையா லங்கழுத்தாஞ்‌ சங்கால்‌ 
பொதியுமுலை யாம்புற்‌ புதத்தா - லிதமாய 


வுந்தி யெனுஞ்சுழியா லொத்தமடிப்‌ பாமலையாற்‌ 
சந்தி பெறுமுழந்‌ தாண்டெண்டா - லுந்துகணைக்‌ 


காலாம்‌ வராலாற்‌ கருதப்‌ பொலிந்தபுறங்‌ 
காலா மொளிர்பொற்‌ கமடத்தா - லேலாவெங்‌ 


காமவிடாய்‌ பூண்டு கலங்கா டவர்மூழ்கி 
யேமமுறும்‌ வாவி யெனப்பொலிவா - டாம 


மணிநிலா முற்றத்‌ தளவிலார்‌ சூழ 
மணிநிலா வெண்ணகையாள்‌ வைகிக்‌ - கணிதமறத்‌ 

துன்றுபன்மே லண்டத்‌ தொகையுங்‌ கடந்தப்பாற்‌ 
சென்று பொலியுந்‌ திருமுடியு - மொன்றுதிற 


லென்று மதியுமிவை யென்னப்‌ பகலிர 
வென்றும்‌ விளைக்கு மிருவிழியு - நன்றமைய 


மும்மை யுலகு முகப்பவே தாகமங்கள்‌ 
செம்மை யுறவிரித்த செவ்வாயு - மம்ம 


வடுக்கு மிரவு மவிரும்‌ பகலு 
முடுக்கும்வளி வீசுமென்‌ மூக்குந்‌ - தடுப்பரிதா 


யெந்தப்‌ புவனத்‌ தெவர்கூறி னாலுமஃ 
தந்தப்‌ பொழுதேயோ ரஞ்செவியு - முந்தவரு 


காவருநங்‌ கூற்றடங்கு காரா கிருகமென்று 
தேவர்‌ பரவுந்‌ திருக்கழுத்து - மேவு 


பெருந்திசைப்போக்‌ கன்றிப்‌ பிறிதில்லை யென்னப்‌ 
பொருந்தி வயங்கும்‌ புயமுந்‌ - திருந்திய 


விண்ணுலகுங்‌ கீழுலகு மேல்கீழு மாகவைத்து 
மண்ணுலக மேயாய்‌ வயங்கரையு - நண்ணு 


மெழுபா தலமு மிகந்துமால்‌ கண்டு 
தொழுமா நிலாத்தாட்‌ டணையு - முழுதாள்வோன்‌ 


மன்னு மிடைமருத வாண னருட்பெருமை 
யுன்னுந்‌ திறத்தா ளொருத்தியைப்பார்த்‌ - தென்னே 


யிடைமருதென்‌ றோது மிதன்பெருமை யாரே 
யடைய வகுப்பா ரணங்கே - யுடையவரே 


பேணு மருதின்‌ பெருமை யெவருரைப்பார்‌ 
காணுந்‌ தரமில்‌ கயிலைகாண்‌ - பூணுமன்ப 


ரெல்லாரு நாவரச ரென்ன வடநாட்டிற்‌ 
செல்லா திருக்கத்‌ திருந்தியதா - னல்லா 


யிதுகண்ட நாமற்‌ றெதுகாண்டல்‌ வேண்டு 
மதுகண்‌ டவரா யமைந்தேஞ்‌ - சதுர 


ருருத்திரர்க ளோர்பன்‌ னொருகோடி யாரும்‌ 
பொருத்த முறவந்து போற்றுந்‌ - திருத்தகுச்‌ 

ரிந்தத்‌ தலமேய தித்தல மான்மியமற்‌ 
றெந்தத்‌ தலத்திற்‌ கியைந்துளது - நந்த 


விழிதலை யொன்றனைக்கை யேந்தியொரு வேந்த 
னழிதுயர்‌ பூண்டதெங்கென்‌ றாயா - யிழிதருநாய்க்‌ 


கட்டந்‌ திருமுற்‌ கலப்பதோ வென்றிறைகை 
யிட்ட முடனெடூத்த தெத்தலத்தில்‌ - வட்டமதில்‌ 


சூழுமது ராபுரியிற்‌ றொட்ட பழிநீக்கி 
வாழும்‌ படிபுரிந்த மாத்தலம்யா - தேழுலகும்‌ 


போற்றுமொரு தன்னுருவைப்‌ பொன்னுருவி னிற்புகுத்தி 
யேற்றும்‌ பெருமையுற்ற தெத்தலங்காண்‌ - கூற்றமஞ்சு 


மிந்தத்‌ தலத்துதிக்க வெத்தவஞ்செய்‌ தோமென்று 
சந்தக்‌ குயின்மொழியா டானுரைத்து - நந்தக்‌ 


களிக்கும்‌ பொழுது கசிந்தார்க்கே யின்ப 
மளிக்கும்‌ பிரான்றே ரணுக - வெளிக்கணந்த 


மாதரொடும்‌ வந்து வணங்கினாள்‌ காண்பார்க்கு 
மோத மளிக்கு முகங்கண்டாள்‌ - காதற்‌ 


றிருத்தோளுங்‌ கண்டா டிருமார்புங்‌ கண்டாள்‌ 
பெருத்தாண்‌ மயக்கம்‌ பெருவே - ளுருத்தான்‌ 


பலகணைதொட்‌ டெய்தானப்‌ பைங்கொடிதான்‌ சோர்ந்து 
சிலதியர்மேல்‌ வீழ்ந்து திகைத்தா - ளலமருவா 


ளென்னை யுடையா னிவள்செய்கை நோக்கானாய்‌ 
நன்னயத்தே ரப்பா னடத்தினான்‌ - பின்னைத்‌ 


தொடர்ந்து செலுமதனன்‌ றோகைமேற்‌ பல்லே 
வடர்ந்து செலப்பெய்‌ தகன்றான்‌ - கிடந்தவளாய்ச்‌ 


சோருங்‌ கருங்குயிலைத்‌ தோழியர்கள்‌ கைத்தாங்கிச்‌ 
சாரு மனையிற்‌ றகப்புகுத்தி - நேரு 


மலரணையின்‌ மேற்கிடத்தி யான்ற பனிநீ 
ரலர்தர மேன்மேலு மூற்றிக்‌ - குலவுநறுஞ்‌ 


சாந்தமுங்‌ கோட்டித்‌ தகுசிவிறிக்‌ காற்றெழுப்பக்‌ 
காந்துவது கண்டு கலங்கினாண்‌ - மாந்தளிர்மு 

னாயவுப சார மனைத்துஞ்‌ செயலொழிமி 
னேயமுள தேலென்பா னீவீரென்று - தூய 


மணிவாய்‌ திறந்தாண்‌ மருதரே யும்மைப்‌ 
பணிவாருக்‌ கீதோ பயன்கா - ணணியல்‌ 


சடைமே லதுகொடுத்தாற்‌ றத்துதிரைக்‌ கங்கை 
விடைமேலீர்‌ நும்மை வெறுப்பா - எடையு 


மிடத்தோ ளதுகொடுத்தா லெவ்வுலகு மீன்ற 
மடப்பாவை கோபநுமை வாட்டு - மடுத்த 


வலத்தோ ளணியன்‌ மருவ வளித்தாற்‌ 
சொலத்தா னொருவருண்டோ சொல்லீ - ருலத்துயர்தோள்‌ 


வெய்ய சிலையாரூன்‌ மென்றுமிழ்வ தாயிருந்தாற்‌ 
செய்ய மணிவாய்‌ திறந்தருள்வ்‌ - ரையரே 


யார்த்தார்‌ கழைவண்‌ டமைத்தொரு பூத்தொடுக்கப்‌ 
பார்த்தா லலவோகண்‌ பார்த்தருள்வீர்‌ - சீர்த்தகதிர்‌ 


பன்மோதி னீருயிரைப்‌ பாற்றிடுவ லென்றுதலை 
கன்மோதி னாலன்றோ கைதருவீர்‌ - நன்மையெனுங்‌ 


கோளெறிந்த தந்தை கொடுவினையை நோக்கியவன்‌ 
றாளெறிந்த போதன்றோ தாரருள்வீ - ராளும்‌ 


பிரியமுடை மீரென்று பேரருள்செய்‌ வீரென்‌ 
றிரியுமுயிர்‌ தாங்கி யிருந்தா - ளரிவை 


அரிவை. 


யிளையான்‌ குடிமாற ரெய்ப்பொழிப்பான்‌ சென்று 
முளைவாரும்‌ போதுநிகர்‌ மோகம்‌ - விளைகுழலா 


டேவர்க்கூ றாக்கினரைத்‌ தேர்வலெனுங்‌ கண்ணப்பர்‌ 
கோவச்‌ சிலைநேர்‌ கொள்ளுநுதலாள்‌ - காவற்செய்‌ 


நெல்லுண்டாள்‌ பாலுண்சேய்‌ நீக்கலற மென்றேற்றார்‌ 
கொல்லுண்ட வாள்போற்‌ கொடுங்கண்ணாள்‌ - சொல்லரசர்‌ 


பேராலப்‌ பூதிப்‌ பெயரா ரமைத்ததடத்‌ 
தேராரும்‌ வள்ளை யெனுஞ்செவியாள்‌ - சீரார்‌ 


கணநாதர்‌ நந்தவனக்‌ கட்சண்‌ பகம்போன்‌ 
மணநாறு நாசி வடிவாள்‌ - புணருமருள்‌ 

வாயிலார்‌ தொன்மயிலை வாரித்‌ துறைப்பவளச்‌ 
சேயிலார்ந்‌ ?தோங்குகுணச்‌ செவ்வாயா - ணேயமுற 


முன்னங்கண்‌ ணப்பர்‌ முறித்தமைத்த கோற்றேனி 
லின்னஞ்‌ சுவைகூரு மின்மொழியா - என்னம்‌ 


பயில்கட னாகையதி பத்தர்‌ துறையிற்‌ 
பயில்வெண்‌ டரளமெனும்‌ பல்லா - ளியலருளப்‌ 


பூதியார்‌ முன்னம்‌ புரிந்த தடக்கமலச்‌ 
சோதியா மென்னச்‌ சுடர்முகத்தா - ளாதியருட்‌ 


சம்பந்த மேவவொரு தண்டீச னார்நிறைத்த 
கும்பந்தா மென்றேத்து கொங்கையாள்‌ - வம்பவிழ்தா 


ரானாயர்‌ முன்ன மரிந்தெடுத்துக்‌ கொண்டவே 
யேநாமென்‌ றோது மி?ணைத்தோளா - ளானாத 


மூல ௬ுறையநிழன்‌ முற்றக்‌ கொடுத்துவப்பி 
னாலரசின்‌ பத்திரம்போ லல்குலாண்‌ - மேலா 


யிலகியசம்‌ பந்தரோ டேற்ற வமணர்‌ 
குலமெனத்‌ தேயுமருங்‌ குல்லா - ணலவரசாஞ்‌ 


சிட்ட ரமுதுசெயத்‌ திங்களூர்‌ நாவரசு 
தொட்ட கதலித்‌ துடையினா - ளிட்ட 


மடுத்த வதிபத்த ரங்கை யெடுத்து 


விடூத்தவரால்‌ போற்கணைக்கால்‌ வீறாண்‌ - மடுத்தவருட்‌ 


கண்ணப்பர்‌ கையிற்‌ கலந்ததவ நாய்நாவின்‌ 
வண்ணப்‌ பொலிவின்‌ வருபதத்தாள்‌ - வண்ணஞ்‌ 


சிறக்கு மொருசித்‌ திரமண்டப பத்தி 
னிறக்குங்‌ குழலார்‌ நெருங்கப்‌ - பறக்கு 


மளியினங்கள்‌ பல்ல வளகத்‌ தலம்பக்‌ 
களிமயிலிற்‌ சென்று கலந்து - தெளிய 


விருக்கும்‌ பொழுதோ ரெழில்விறலி வந்து 
பருக்குமுலை யால்வளைந்த பண்பின்‌ - முருக்கிற்‌ 


சிவந்ததா டாழ்ந்து திருமுன்னர்‌ நிற்ப 
நிவந்த கருணையொடுூ நேர்பார்த்‌ - துவந்து 


38 


554. 


2920 


556. 


20. 


29%. 


229. 


560 


562. 


202. 


564. 


565. 


566. 


567. 


568. 


வருபாண்‌ மகளே வடித்தகொளை வீணை 
யொருவாது கொண்டருட்பே றுற்றார்‌ - திருவாய்‌ 
மலர்ந்ததிருப்‌ பாட்டனைத்தும்‌ வாய்ப்பப்பா டென்ன 
வலர்ந்த முகத்தி னவளு - நலந்தழையும்‌ 


பத்தர்யாழ்ப்‌ போர்வையப்பாற்‌ பாற்றி யெதிரிருந்து 
வைத்த நரப்பு வளந்தெரிந்து - புத்தமுத 


வெள்ளம்‌ படர்ந்தென்ன வேணுபுர நின்றெங்க 
ளுள்ளம்‌ படர்ந்த வொருதமிழும்‌ - பள்ளப்‌ 


பரவை சுமந்தமணர்‌ பாழியிற்கல்‌ வீழ்த்தா 
தரவை யடைந்த தமிழு - முரவங்‌ 


குரித்தவா ரூர்த்தெருவிற்‌ கூற்றுதைத்த கஞ்சஞ்‌ 
சரித்திடச்‌ செய்த தமிழும்‌ - பரித்தவுயிர்‌ 


தன்னடியே வேண்டத்‌ தருபரமற்‌ கோர்வழுதி 
தன்னடி வாங்கித்‌ தருதமிழு - மன்னுபொது 


வாடி யருளி னமர்தலங்கட்‌ கொவ்வொன்றாப்‌ 
பாடி யருளியவெண்‌ பாத்தமிழு - நீடியதோர்‌ 


பேயேயென்‌ றோதப்‌ பிறங்கியு நம்பெருமான்‌ 
றாயேயென்‌ றோதத்‌ தருதமிழு - மாயோர்பா 


னீங்க லரிய நெடுந்தகைநீங்‌ காதமரு 
மோங்கன்‌ மிசையே றுலாத்தமிழுந்‌ - தேங்கரும்பி 


னுற்றோ தரிதா முறுசுவையோ பற்றறுப்பார்‌ 
பற்றோவென்‌ றோதுமிசைப்‌ பாத்தமிழு - முற்றுமருள்‌ 


பூண்டுவாழ்த்‌ தோறும்‌ புராணன்‌ விருப்புறப்பல்‌ 
லாண்டுவாழ்த்‌ தோது மருந்தமிழும்‌ - வேண்டு 


பிறவுமெடுத்‌ தோதப்‌ பெருமருத வாணற்‌ 
குறவு நனிசிறந்‌ தோங்கத்‌ - துறவு 


சிதைக்கும்‌ விழியாள்‌ சிறந்தமருங்‌ காற்கூற்‌ 
நுதைக்குந்‌ திருத்தா சடையான்‌ - பதைப்புற்‌ 


றதிரோதை யிற்பல்‌ லனைத்துங்கொட்‌ டூண்ணக்‌ 
கதிரோன்‌ முகத்தறையுங்‌ கையா - னெதிராநின்‌ 

றெள்ளுந்‌ திறம்படைத்த தென்னென்‌ றொருதலையைக்‌ 
கிள்ளுந்‌ திறம்படைத்த கேழுகிரான்‌ - றுள்ளுமொரு 


மீனவிழி சூன்ற விரலான்‌ றிரிபுரங்கள்‌ 
போன வெனப்புரியும்‌ புன்னகையான்‌ - வானம்‌ 


வழுத்து மிடைமருத வாணன்றேர்‌ தேமாப்‌ 
பழுத்து விளங்குமவட்‌ பம்ப - வெழுத்து 


முலையா ளெழுந்துதிரு முன்ன ரடைந்தாண்‌ 
மலையா ளெனுந்தாயை வாமத்‌ - தலையாள்‌ 


பெருமான்‌ றிருவுருவம்‌ பெட்புற்றுக்‌ கண்டா 
டிருமா னொருத்திகொலோ செய்தா - எருமைப்‌ 


பெருந்தவ மென்றாள்‌ பெருமுச்‌ சுயிர்த்தாள்‌ 
வருந்தமத வேள்விடுக்கும்‌ வாளி - பொருந்தாளாய்‌ 


நேரே தொழுது நிலாவை வருத்துகவென்‌ 
றாரே சுமப்பா ரறைதிரே - பாரறிய 


வன்றுதேய்த்‌ தாரென்‌ றறைவா ரதைப்புதுக்க 
வின்றுதேய்த்‌ தால்வருவ தெப்பழியோ - குன்று 


குழையக்‌ குழைத்ததிறங்‌ கொள்ளமுலைக்‌ குன்றுங்‌ 
குழையக்‌ குழைக்கினன்றோ கூடுங்‌ - கழைமதவே 


எங்க மெரித்தீ ரவன்சிலைநா ணம்பாய 
வங்க மெரிப்பதனனுக்‌ காற்றீரோ - பொங்குவளி 


யம்பு புணர வமைத்தீர்தென்‌ காற்றைமத 
னம்பு புணர வமைத்திலீ - ரம்பு 


புணரினது வேறாகிப்‌ போழுமோ மேனி 
யுணரி னஃதெவருக்‌ கொப்பாங்‌ - குணமிலா 


வந்தக்‌ குரண்டத்‌ திறகமைத்தற்‌ காயசடை 
யிந்தக்‌ குயிலிறகை யேலாதோ - முந்தத்‌ 


தனிநீ ரடக்குங்‌ சடாமுடியில்‌ வெய்ய 
பனிநீ ரடக்கப்‌ படாதோ - முனிவிடமா 


மன்ன விருளை யடக்குந்‌ திருக்கண்ட 
மின்ன விருளடக்க வெண்ணாதோ - சொன்னமைக்கு 

41 
வாய்திறவீர்‌ பூம்புகார்‌ வாழ்வணிக ரில்லத்து 
வாய்திறவீ ரென்னின்‌ வருந்தேனே - மாயவனார்‌ 


கண்ணைச்‌ சுமந்த கழற்காலீர்‌ சென்னிமேற் 
பெண்ணைச்‌ சுமந்ததென்ன பேதைமைகாண்‌ - மண்ணைமுழு 


துண்ணும்விடை யீரென்‌ றுரையாடி நிற்கும்போ 
தெண்ணு முடையா ரிளநகைசெய்‌ - தண்ணுகன 


கத்தேரை யப்பாற்‌ கடாவினா ரப்போது 
முத்தேர்‌ நகைமாது மூர்ச்சித்தாள்‌ - சித்தம்‌ 


பருவந்‌ தழிதருங்காற்‌ பாங்கியர்க டாங்கித்‌ 
திருவந்த மாளிகையிற்‌ சேர்த்து - மருவந்த 


பாயற்‌ கிடத்திப்‌ பசுஞ்சாந்‌ தளாய்ப்பனிநீ 
ரேயப்‌ பொருத்தியிருந்‌ தெல்லோரு - நேயத்‌ 


திடைமருத வாண னிடைமருத வாண 
னிடைமருத வாண னெனலு - மடையு 


மரிவை யுயிர்தாங்கி யாற்றியொரு வாறு 
பரிவை விடுத்தமர்ந்தாள்‌ பைம்பூட்‌ - டெரிவைமறை 


தெரிவை. 


வாசியான்‌ கண்டம்‌ வதிவதைநூற்‌ றேமணநெய்‌ 
பூசிமுடித்‌ தன்ன புரிகுழலாண்‌ - மாசிலொளிப்‌ 


பாதி மதியம்‌ படர்சடைநீத்‌ திங்கமரு 
நீதி யெவனென்னு நெற்றியா - ளாதிநாள்‌ 


விண்ட கமருள்‌ விடேலென்‌ றொலிதோற்றக்‌ 
கொண்ட வடுவகிர்போற்‌ கூர்ங்கண்ணா - எண்டமுழு 


தீன்றவொரு பாற்கை யெடுத்தமல ரைந்துளொன்றாய்த்‌ 
தோன்ற விளங்குஞ்‌ சுடர்முகத்தா - ளான்ற 


நெடிய கடற்புகுந்து நீள்வலைவ்‌ சிக்கொள் 
கடிய சுறாத்தலைபோற்‌ காதாண்‌ - முடிவிற்‌ 


குருவடிவங்‌ கொள்ளக்‌ குறித்தடியர்‌ சாத்து 
மருமலரே போலுஞ்செவ்‌ வாயா - ளொருவரிய 


தன்போல்‌ வெறாதுமதன்‌ றன்னாணொன்‌ நேவெறுத்த 
கொன்பூ வனைய கொடிமூக்கா - ளன்பர்வரு 

613. 


நாண்முன்‌ குருகாவூர்‌ நன்கமைத்த நீர்நிலையே 
காணென்‌ றுரைக்குங்‌ கபோலத்தாள்‌ - யாணரிசை 


மூட்டு மிருவர்‌ முயன்றமர்தா னத்தழகு 
காட்டுங்‌ குழைபோற்‌ கழுத்தினா - ணாட்டுமொரு 


முத்தென்‌ றுரைக்க முயன்றுதனை யீன்றதா 
யொத்த தெனவுரைக்கு மொண்டோளா - எத்தவுடம்‌ 


பேத்தமிளிர்‌ பச்சை யினிதளித்த தானத்துப்‌ 
பூத்தசெய்ய காந்தள்‌ பொரூஉங்கையாள்‌ - கோத்தபெரு 


வெள்ளத்துத்‌ தற்றோற்ற மேன்மிதந்த கும்பமென்றே 
யுள்ளத்‌ தகும்பொ னொளிர்முலையாள்‌ - வள்ளற்‌ 


றரத்தின்‌ மரீ இய தனக்குநிழ னல்கான்‌ 
மரத்தினிலை போலும்‌ வயிற்றாள்‌ - புரத்தின்‌ 


மடங்கூர்‌ முனிவர்‌ மடிக்கவிட்ட பாம்பின்‌ 
படம்போ லகன்றநிதம்‌ பத்தா - டடங்காமர்‌ 


வாழ்வளங்கூர்‌ நீலி வனத்தி னிழல்கொடுத்துச்‌ 
சூழ்கதலி யென்று சொலுந்துடையா - ளாழ்கடல்சூழ்‌ 


வையம்‌ புகழ்காஞ்சி வைப்பினிழற்‌ றுஞ்சூதச்‌ 
செய்யதளிர்‌ போற்சிவந்த சீறடியாள்‌ - பையரவ 


வல்குன்‌ மடவா ரளவிலர்‌ தற்சூழ்ந்து 
புல்கும்‌ வகையெழுந்து பொம்மன்முலை - மெல்கு 


மிடைக்கிடுக்கண்‌ செய்ய விலங்குமணிப்‌ பந்தர்‌ 
படைத்தநிழ லூடு படர்ந்து - புடைத்த 


விளமாம்‌ பொதும்ப ரிடைக்கனகத்‌ தாற்செய்‌ 
வளமாருங்‌ குன்ற மருவி - யுளமார்‌ 


விருப்பி னமர்ந்துவளை மின்னாருட்‌ கொங்கைப்‌ 
பருப்பதத்தோர்‌ தோழிமுகம்‌ பார்த்துத்‌ - திருப்பதத்தான்‌ 


முன்ன மரக்கன்‌ முடிகணெரித்‌ தார்பச்சை 
யன்னங்‌ கலப்புற்‌ றமரிடத்தார்‌ - சொன்ன 


வரைகுழைத்தா ராடல்‌ வரம்பில்லை யேனு 
முரைசிறக்குஞ்‌ சில்ல வுரைப்பா - மரைமலர்க்கண்‌ 

623. 


624. 


625. 


626. 


627. 


628. 


விண்டு பணிந்திரப்ப வேதாவைக்‌ காதலனாக்‌ 
கொண்டு மகிழ்தல்‌ குறித்தளித்தார்‌ - வண்டு 


படூுமலரோன்‌ றாழ்ந்திரப்பப்‌ பைந்துழா யண்ண 
னெடுமகவாய்த்‌ தோன்றுவர நேர்ந்தார்‌ - வடூவின்‌ 


மலரொன்‌ றெடுத்திட்ட மாரவேண்‌ மேனி 
யலர்செந்‌ தழலுக்‌ களித்தார்‌ - பலக 


லெடுத்துநா டோறுமெறிந்‌ திட்டுவந்தார்க்‌ கின்ப 
மடுத்த பெருவாழ்‌ வளித்தார்‌ - கடுத்த 


சிறுவிதி யென்பவன்முன்‌ செய்புண்‌ ணியத்தைத்‌ 
தெறுதொழின்மா பாதகமாச்‌ செய்தா - ருறுதிபெறக்‌ 


கண்ணியதண்‌ டீ சர்புரி கைத்தமா பாதகமா 
புண்ணியமே யாகப்‌ பொருத்தினார்‌ - திண்ணியமா 


வென்றிக்‌ கனக விலங்கல்குழைத்‌ தாரொருபெ 
ணொன்றித்‌ தழுவ வுரங்குழைந்தார்‌ - நன்றா 


மொருபா லொருவடிவ முற்றாரென்‌ னேமற்‌ 
றொருபா லொருவடிவ முற்றார்‌ - வெருவாத 


வெய்ய பகையாம்‌ விடவரவு மம்புலியுஞ்‌ 
செய்ய சடாடவியிற்‌ சேரவைத்தார்‌ - வையம்‌ 


பழிச்சுபெரு வாழ்வு பழிச்சற்‌ களிப்பா 
ரிழிச்சுதலை யோடேற்‌ நிரப்பார்‌ - வழுத்துசித 


நல்லாடை யும்புனைத னாட்டூவார்‌ மற்றுஞ்செங்‌ 
கல்லாடை யும்புனைதல்‌ காட்டுவார்‌ - பொல்லாத 


மாலூரு மூன்றூர்‌ மடிய வளங்கெடுத்தார்‌ 
நாலூர்‌ பெருகுவள நன்களித்தார்‌ - மேலா 


ரருத்தி செயப்பொலியு மையா றிகவா 
ரிருத்திய வாறா நிகப்பார்‌ - விருத்தி 


மணம்வீசு கைதை மலரை மலையார்‌ 
மணமி லெருக்கு மலைவார்‌ - குணமாய 


பொன்னு மணியும்‌ புனையார்‌ நரம்பெலும்போ 
டின்னும்‌ பலவு மெடுத்தணிவார்‌ - முன்னமா 

643. 


44 
றேடப்‌ பதங்காட்டார்‌ தேடிப்போ யாரூரன்‌ 
பாடற்‌ றலைமேற்‌ பதித்திடுவார்‌ - நாடுமிவ 


ராட லெவரா லறியப்‌ படூமென்று 
நாட லுடையா ணவின்றிடுங்கா - னீடு 


மலைவந்தா லென்ன மருதர்திருத்‌ தேரத்‌ 
தலைவந்‌ ததுகண்டா டாவா - நிலைவந்த 


வண்ணமடைந்்‌ தாரின்‌ மகிழ்ந்தாள்‌ விரைந்தெழுந்தா 
ளண்ணன்மணித்‌ தேர்மு னணுகினா - ளெண்ணம்‌ 


பதிக்குந்‌ திருமுகமும்‌ பாரத்திண்‌ டோளுங் 
கதிக்கு மகன்மார்புங்‌ கண்டாள்‌ - விதிக்க 


முடியா வனப்பு முழுதுந்‌ தெரிந்து 
கொடியா யிடைகை குவித்தா - ணெடியானு 


நான்முகனு மின்னு நணுகருமெய்ப்‌ பேரழகைத்‌ 
தான்முகந்‌ துண்ணத்‌ தலைப்பட்டாண்‌ - மான்முகந்தா 


எந்தப்‌ பொழுதே யடல்‌ வேள்‌ கழைச்சிலைநாண்‌ 
கந்தப்‌ பகழிபல காற்றியது - முந்தத்‌ 


தடுமாற்றங்‌ கொண்டா டவாமயக்கம்‌ பூண்டா 
ணெடுமாற்றம்‌ பேச நினைந்தாள்‌ - கொடுமை 


மடூத்தசெய லின்மருத வாணரே நும்மை 
யடூத்தவெமக்‌ கென்னோ வளித்தீ - ரடூத்தநுமைக்‌ 


கும்பிட்ட கைம்மலர்கள்‌ கோலவரி வண்டிழத்த 
னம்பிட்ட மாமோ நவிலுவீர்‌ - நம்பிநுமைக்‌ 


கண்ட விழியழகு காட்டுங்‌ கரியழியக்‌ 
கொண்டன்‌ மழைபொழிதல்‌ கொள்கைகொலோ - தண்டலின்றிக்‌ 


காணும்‌ விருப்பங்‌ கடவ நடந்தபதம்‌ 
பூணு நடையிழத்தல்‌ பொற்பாமோ - பேணு 


முமைப்புகழ்ந்த செவ்வா யுறுகைப்பு மேவி 
யமைத்தவுணா நீங்க லறமோ - வமைத்தடந்தோள்‌ 


செய்ய நிறநுந்தோள்‌ சேர நினைந்ததற்குப்‌ 
பையப்‌ பசந்த படியென்னே - யையரே 

655. 


656. 


657. 


658. 


வேய்முத்தா நும்மை விரும்பியவென்‌ கொங்கைகட 
லாய்முத்தஞ்‌ சூட லடூக்காதோ - வாய்தோ 


ணிதிய மலையை நினைத்தவெனை யிந்தப்‌ 
பொதியமலைக்‌ கால்வருத்தப்‌ போமோ - துதியமைநும்‌ 


பார்வையடைந்‌ தேற்குப்‌ பனிமதியம்‌ வேறுபட்டுச்‌ 
சோர்வையடை யத்தழலாய்த்‌ தோன்றுமோ - நீர்செ 


யருள்யா வருக்கு மருளாய்‌ முடிய 
மருளா யெனக்கு வருமோ - தெருளாமற்‌ 


காதலித்த தன்றே கருணையீர்‌ நும்மழகின்‌ 
காத லொருத்திக்கே காணியோ - வாதலுற 


வொன்று முரையீ ருரைத்தால்‌ வருபழியென்‌ 
னென்று பலவு மெடுத்தோதிக்‌ - கன்று 


கழலவிழி முத்தங்‌ கழல மனமுஞ்‌ 
சுழல விழுந்து துடித்தா - எழலொருகை 


யேந்தினா னொன்று மிசையானாய்த்‌ தேர்நடத்த 
வேந்தினா ராகி யிகுளையரிற்‌ - போந்தார்‌ 


விருப்ப வமளி மிசைக்கிடத்தி வெய்ய 
வுருப்பந்‌ தவிர்த்திடுத லுன்னிப்‌ - பொருப்பா 


மிடைமருதின்‌ சீரு மிடைமருத மேவ 
லுடையதலச்‌ சீரு முவந்து - புடைவிரவு 


தீர்த்தப்‌ பெருஞ்சீருஞ்‌ சேவுகைக்கு மாமருத 
ரேர்த்தபெருஞ்‌ சீரு மெடுத்தியம்பப்‌ - போர்த்தமயல்‌ 


வாரிக்‌ கொருபுணையாய்‌ மற்றவைவாய்ப்‌ பச்சற்றே 
மூரிக்‌ குழலாண்‌ முகமலர்ந்தாள்‌ - பேரிளம்பெ 


பேரிளம்பெண்‌. 


ணென்பா ளொருத்தி யிளம்பருவத்‌ தாரனையென்‌ 
றன்பா லழைக்க வமைந்துள்ளா - ணன்புவியோர்‌ 


நாடு கதிருதய நாழிகையைந்‌ தென்னுங்காற்‌ 
கூடுமிருட்‌ டன்ன குழலினா - ணீடூ 


கதிருதய மாதல்‌ கருதி யடங்கு 
முதிரு மதிபோன்‌ முகத்தாள்‌ - பிதி?ர்வறவெங்‌ 

கண்ணார்மை தீட்டுகென்று கைகளுக்கோர்‌ வேலையிட 
லெண்ணா திருக்கு மிணைவிழியாள்‌ - பண்ணார்பொன்‌ 


னோலையன்றி வேறுவே றுள்ளனவெ லாமணிதன்‌ 
மாலை மறந்த வடிகாதாள்‌ - சாலுமடைப்‌ 


பையேந்‌ துவமென்று பண்பினுமிழ்‌ காற்சிலர்தங்‌ 
கையேந்து செய்ய கனிவாயாண்‌ - மெய்யே 


முடியவுத்த ராசங்க முன்னுவ தல்லாது 
தொடியில்‌ விருப்பமுறாத்‌ தோளாள்‌ - கொடியிடைக்குச்‌ 


சேர வருத்தந்‌ திருத்தியதா லுட்பெருநாண்‌ 
கூர முகஞ்சாய்த்த கொங்கையா - ளாரமுலை 


தாந்தளர்முற்‌ சோராது தாங்குஞ்‌ சலாகையென 
வாய்ந்த வுரோமமணி வல்லியா - டோய்ந்தமையக்‌ 


கூடுமோர்‌ பேழை குறித்துத்‌ திறக்கவெழுந்‌ 
தாடுபாம்‌ பின்படம்போ லல்குலா - ணீடுகண்டை 


யொன்றேகொள்‌ வீர ரொளிர்கால்‌ பொருவப்பூ 
ணொன்றே யுவக்கு மொளிர்தாளாள்‌ - குன்றே 


யிணையுமுலைத்‌ தோழியரெண்‌ ணில்லார்‌ நெருங்க 
வணையுமொரு வாவி யருகே - பிணையுங்‌ 


குளிர்பந்தர்‌ சூழ்ந்து குலவ நடுவ 
ணொளிர்மண்ட பத்தே யுறைந்தாள்‌ - களிகூரச்‌ 


செவ்வாய்‌ திறந்தாளோர்‌ சேடி முகம்பார்த்தா 
ளெவ்வாயும்‌ வாயான்சீ ரேத்தெடுப்பா - ளொவ்வா 


மருதவ னத்தன்‌ மலைமகட்கு மாற்கு 
மொருதவ னத்த னுடையான்‌ - கருது 


திருத்தவ னம்பன்‌ சிலையெடுத்தான்‌ றேம்ப 
விருத்தவ னம்ப னிறைவன்‌ - பெருத்த 


பருப்பத முள்ளான்‌ பணியார்க்குக்‌ காட்டத்‌ 
திருப்பத முள்ளான்‌ சிவன்மால்‌ - விருப்பன்‌ 


றுருத்தி பிடத்தான்‌ றுணையாக மேய 
வொருத்தி யிடத்தா னொருவன்‌ - விருத்தியற 

லாலங்காட்‌ டத்த னடல்காட்டி னான்வளங்கூ 
ராலங்காட்‌ டத்த னருட்பெருமான்‌ - சீல 


விருப்பத்‌ தவரான்‌ மிகப்புகழ்வான்‌ மேருப்‌ 
பொருப்புத்‌ தவரான்‌ புராணன்‌ - கருப்புவயற்‌ 


கச்சிப்‌ பதியான்‌ கனிந்துருகார்‌ செய்பூசை 
யிச்சிப்‌ பதியா னிலையென்பா - னச்சன்‌ 


வெருவா விடையான்‌ விரியும்‌ படப்பாம்‌ 
பொருவா விடையா னுயர்ந்தான்‌ - மருவாரூ 


ரெற்றம்‌ பலத்தா னெனக்கொண்டா அனேத்துதில்லைச்‌ 
சிற்றம்‌ பலத்தான்‌ சிவபெருமா - னுற்ற 


விடைமருத வாணனுல கெல்லா முடையா 
னடைய விருப்ப மமைத்த - மிடைசீர்‌ 


மருதவட்ட மான்மியம்போன்‌ மற்றொன்றுண்‌ டென்று 
கருதவட்ட ஞாலத்துக்‌ காணேன்‌ - கருதின்பால்‌ 


வந்து புகுந்தபதம்‌ வான்பதமெல்‌ லாம்புகுது 
முந்துதெரி கண்ணிரண்டு மூன்றாகு - நந்திதனைக்‌ 


கும்பிட்ட கையிரண்டுங்‌ கூட வொவ்வோர்‌ கைமேவ 
நம்பிட்டம்‌ வாய்க்கும்வகை நான்காகும்‌ - பம்பிதனா 


லித்தலத்து மான்மியமற்‌ றெத்தலத்து மில்லைபயன்‌ 
கைத்தலத்து நெல்லிக்‌ கனிகண்டாய்‌ - முத்தலமு 


நாடூ மிதிற்பிறந்த நம்மா தவம்பெரிதாக்‌ 
கோடுமினி யென்ன குறையுடையோர்‌ - மாடும்‌ 


படியெடுத்த பாதமலர்‌ பற்றிநாம்‌ வாழ்தற்‌ 
கடியெடுத்த பேறீ தலவோ - தொடிபுனைகை 


யாவியன்னாய்‌ மேலுலக மாதரிப்பா ரித்தலத்து 
மேவி யமர்கை விரும்பாரோ - நாவிகமழ்‌ 


வாசத்‌ துறைமேலை வானதிதோய்‌ வாரீங்குப்‌ 
பூசத்‌ துறைதோய்தல்‌ பூணாரோ - நேசமிக 


மான்றுற்ற நெஞ்சமின்றி வாழ்சூழ்தல்‌ காதலிப்போர்‌ 
தோன்றித்‌ தலமொருகாற்‌ சூழாரோ - வான்றவிண்ணின்‌ 

முந்திருக்கை வேண்டி முயலுவா ரித்தலத்து 
வந்திருக்கை யோர்நாண்‌ மதியாரோ - நந்துதமை 


வானாடி யம்ப மதிப்பார்‌ மருதாவென்‌ 
றேநாடி யோர்கா லியம்பாரோ - மானேயென்‌ 


றோது மளவி லுடையான்பொற்‌ றேர்வரலு 
மாதுபல ரோடு மகிழ்ந்தெழுந்தா - ளோது 


பெருமான்முன்‌ சென்றுமிகு பெட்பிற்‌ பணிந்தா 
ளொருமான்‌ மதித்தபுர வோவித்‌ - திருமலர்மே 


னான்முகன்றோற்‌ றாத நலமார்‌ திருமேனி 
யூன்முகமாங்‌ கண்ணா லுறக்கண்டாண்‌ - மான்முகந்தா 


டூள்ளி மதவே டொடுத்தான்‌ பலகணையஃ 
துள்ளி வருந்தி யுயிர்சோர்ந்தாள்‌ - வள்ளலெனச்‌ 


சொற்ற நமைத்தொழுவார்‌ சோர வருத்துகென்றோ 
வுற்ற மதனுக்‌ குயிரளித்தீர்‌ - செற்றகுயில்‌ 


காதுமெனி னீர்முன்‌ கடிந்ததுபொய்‌ யென்பார்மற்‌ 
றேது புகல்வா ரிறையவரே - யோதுவீர்‌ 


மோது கடல்விடத்தை முன்னடக்கி னீரதற்கம்‌ 
மோதுகட லென்னை முனியுமோ - போதுமதன்‌ 


கைதை மலர்நீர்‌ கடிந்தா லதற்காக 
வெய்தெனவந்‌ தென்னுயிரை வீட்டுமோ - பையரவுன்‌ 


காதன்மதி நுஞ்சடிலக்‌ காட்டிலிருந்‌ தாலென்னை 
வேத லியற்ற விதியுண்டோ - மீதார்ந்‌ 


துறுமலைதீப்‌ போற்கா லுடன்றுவீ சற்கோ 
சிறுமுனியை வைத்தழகு செய்தீர்‌ - மறுவிலா 


வாய்முத்த மென்னை யழலாய்ச்‌ சுடுவதற்கோ 
வேய்முத்த மாகி விளங்கினீர்‌ - தாயிற்‌ 


சிறந்தபிரா னென்றும்மைச்‌ செப்புவார்‌ தீயிற்‌ 
சிறந்தபிரா னென்றென்னோ செப்பா - ரறந்தழுவும்‌ 


வேயிடத்து நீர்முளைத்து மேம்பா டியற்றினந்த 
வேயெழுமோ ரோசை வெதுப்புமோ - நாயகரே 

718. 


யேறுநுமைத்‌ தாங்குறினவ்‌ வேற்றின்‌ கழுத்துமணி 
மாறுபுரிந்‌ தென்னை வருத்துமோ - தேறும்வகை 


யந்தி நிறநீ ரடைந்தா லதற்காவவ்‌ 
வந்திநிற மென்னை யடர்ப்பதோ - முந்தவொரு 


வாழை யடிநீர்‌ மருவி னதுகுறித்தவ்‌ 
வாழைமுடி யென்னை வருத்துமோ - காழ்பகையின்‌ 


வாசநீ ரென்னை வருத்துமெனின்‌ மற்றதற்காப்‌ 
பூசநீ ராடப்‌ புகுவதோ - மூசு 


மயக்க மிதுதெளிய மாண்பார்கோ முத்தி 
நயக்குங்‌ குருநமச்சி வாயன்‌ - வியக்கும்‌ 


வரமணியென்‌ றேயறிஞர்‌ வாஞ்சித்‌ திடூஞ்சுப்‌ 
பிரமணிய தேசிகன்பாற்‌ பேணித்‌ - திரமடைவே 


னன்னவனு நீரேயென்‌ றான்றோ ருரைத்தக்கா 
லென்ன புரிவே னிறையவரே - யன்னவன்போல்‌ 


யோகி யெனநீ ருறைந்தீரல்‌ லீர்சிறந்த 
போகி யெனவே பொலிந்துள்ளீர்‌ - போகியெனற்‌ 


கென்னோ வடையாள மென்றானும்‌ பாகத்தாண்‌ 
மின்னோ வலங்கரித்த வேறொன்றோ - முன்னவரே 


விண்ணைக்‌ கடந்தமுடி மேலா னுமைப்போலோர்‌ 
பெண்ணைச்‌ சுமந்தமரும்‌ பித்தரா - ரெண்ணேன்‌ 


வலியவந்து மேல்விழுந்து மார்பி லெழுந்து 
பொலியு முலைஜெழுங்கப்‌ புல்வேன்‌ - பொலிய 


வொருத்தியிடப்‌ பாக முறவைத்தீ ரற்றால்‌ 
வருத்தி யதுபுரிய மாட்டேன்‌ - றிருத்தி 


புரிந்தன்றிப்‌ போகிலீர்‌ போவீரேன்‌ மேன்மேல்‌ 
விரிந்தபழி வந்து விளையுந்‌ - தெரிந்தவரே 


யென்று புகல்போ திடைமருத வாணரவ 
ணின்று கடவ நெடுமணித்தேர்‌ - துன்று 


நிலையுற்‌ றதுதெரிந்து நெட்டூயிர்த்துக்‌ கோடூஞ்‌ 
சிலையுற்ற கண்ணிமனைச்‌ சென்றா - ளுலையுற்ற 


49 


ரதி 


720 


தீயின்‌ வெதும்பித்‌ திகைத்தாண்‌ மருதரரு 
ளேயி னுயலாகு மென்றமர்ந்தா - ளாயுமிளம்‌ 


பேதை முதலாகப்‌ பேரிளம்பெ ணீறாகக்‌ 
கோதையெழு வோருங்‌ கொடிமறுகில்‌ - வாதை 


மயலடைந்து தேம்பி மறுகிச்‌ சுழலுற்‌ 
றுயலடையப்‌ போந்தா னுலா. 


திருவிடைமருதூர்‌ உலா முற்றிற்று. 

